

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 192 (5912) 18 oktyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Güclü iqtisadiyyat, qüdrətli dövlət

*Prezident İlham Əliyev: "Azərbaycanda aparılan
islahatlar ardıcıl xarakter daşıyır"*



5

18 oktyabr - Müstəqillik
haqqında Azərbaycan
Respublikasının
Konstitusiyaya Aktının
qəbuluna dair 5 tezis



6

Əli Əhmədov:
"Azərbaycan
Respublikası bütün
dünyada ən uğurlu gənc
dövlət hesab olunur"



6

"Prezidentin
xəbərdarlıq etdiyi
məmurlar özləri istefa
verməlidir"



18 oktyabr 2019-cu il

“Azərbaycanın bütün yolları bundan sonra da ən yüksək standartlara cavab verməlidir”

Prezident İlham Əliyev Azərbaycan Avtomobil Yolları Dövlət Agentliyinin idarə heyətinin sədrini qəbul edib

Azərbaycan Respublikasının Prezidenti İlham Əliyev oktyabrın 17-də Azərbaycan Avtomobil Yolları Dövlət Agentliyinin idarə heyətinin sədri Saleh Məmmədov qəbul edib. AZƏRTAC xəbər verir ki, ölkəmizdə yol tikintisinin geniş vüsət aldığı bildirən Prezident İlham Əliyev bildirib ki, Azərbaycanın bütün yolları bundan sonra da ən yüksək standartlara cavab verməlidir:

- Yol tikintisi Azərbaycanda geniş vüsət alıb. Hər il bizdə min kilometr yeni yol çəkilir. Bu il də istisna deyil. Şadam ki, Davos Ümumdünya İqtisadi Forumunun son hesabatında bu sahədə də irəliləyiş var. Keçən dəfə yolların keyfiyyətinə görə biz 34-cü yerdə olmuşuqsa, bu il 27-ci yerdəyik və MDB məkanında birinci yerdəyik. Bu, onu göstərir ki, yol infrastrukturuna qoyulan sərmayə öz səmərəsini verir. Yol tikintisi geniş vüsət alıb və yollar yüksək keyfiyyətlə tikilir. Belə də davam edin. Azərbaycanın bütün yolları bundan sonra da ən yüksək standartlara cavab verməlidir.

Bu ilin investisiya proqramında yolların tikintisi üçün kifayət qədər vəsait ayrılıb. Həm magistral yolların, şəhərlərarası, kəndlərarası və kənd yollarının çəkilişi üçün. Magistral yollara gəldikdə, biz əsas qonşularımızla - üç qonşu ölkə ilə yollarımızı çəkilişini demək olar ki, başa çatdırmışıq. İndi Rusiya sərhədinə qədər yeni yol çəkilir. Bu barədə məlumat verərsiniz. Eyni zamanda, Gürcüstan istiqamətinə - Gəncədən sərhədə qədər ikizolaqlı yolu biz dördzolağa genişləndiririk. Bu layihə haqqında da məlumat verərsiniz. İran sərhədinə qədər yolun bir hissəsinin çəkilişi hələ qalıb, əsas yol çəkilib, məsafə də qısalıb. Bu da çox önəmli layihədir.

Bu il, eyni zamanda, şəhərlərarası yolların çəkilişinə və kənd yollarının tikintisinə vəsait nəzərdə tutulub. O cümlədən son dəfə mən sizə tapşırıq verdim ki, Bakı qəsəbələrini yollarına da diqqət yetirilsin. Bakının həm qəsəbələrarası, həm də qəsəbədaxili yolları təmir olunmalıdır, yeni yollar çəkilməlidir. Bəzi yerlərdə hələ torpaq yollar mövcuddur. Torpaq yollar olmamalıdır. Qəsəbədaxili yollara asfalt vurulmalıdır. İndi isə məruzə edin, bu günə qədər nə işlər görülüb və ilin sonuna qədər hansı addımlar atılacaq?

Azərbaycan Avtomobil Yolları Dövlət Agentliyinin İdarə Heyətinin sədri **Saleh Məmmədov**:

- Möhtərəm cənab Prezident.

Sizin 2019-cu il yanvarın 11-də Nazirlər Kabinetinin 2018-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclasında qeyd etdiyiniz kimi, bu ilin investisiya proqramında yol tikintisi üçün kifayət qədər vəsait nəzərdə tutulmuşdur. Bu vəsait hesabına 2019-cu ildə Azərbaycanda min kilometrə qədər yeni avtomobil yollarının salınması, təmir olunması, körpülər tikilməsi nəzərdə tutulurdu. Bu gün mən Sizə məruzə edirəm ki, cari ilin doqquz ayı ərzində ölkədə artıq 903,5 kilometr uzunluğunda avtomobil yolları çəkilib və istismara tam hazırdır.

Prezident İlham Əliyev: Yəni, ilin sonuna qədər min kilometrə çatdırılacaq.

Saleh Məmmədov: İlin sonuna qədər 1122 kilometr olacaq. Çünki Sizin bölgələrə səfərləriniz zamanı orada əhalinin xahişini nəzərə alaraq, əlavə yolların tikintisinə sə-



rəncamlar vermişiniz. Biz artıq bu ilin sonunadək həmin yolların da tikintisini başa çatdıracağıq. Bu yollardan biri Qaxda səfərdə olduğunuz zaman verdiyiniz tapşırıq əsasında M-5 magistral yolundan İlisu kəndinə qədər uzunluğu 33,5 kilometr olan avtomobil yolunun tikintisi artıq başa çatıb, yüksək keyfiyyətlə təhvil veriləcək.

Prezident İlham Əliyev: Xınalığa yeni yolun çəkilişi nə yerdədir?

Saleh Məmmədov: Xınalığa çəkilən 31 kilometrlik yeni yolun artıq 10 kilometrlik hissəsinin torpaq yatağı tam hazırdır. Bundan əlavə, Xınalığa gedən yolun başlanğıcı olan, Quba-Qusar yolundan ayrılan asfalt-beton örtüklü 24 kilometrlik Alpan-Susay yolu istismara tam hazırdır. O yol üzərində iki körpü tikilib və tam hazır vəziyyətdədir.

Prezident İlham Əliyev: Bir də Qonaqkəndə yolun çəkilişi nəzərdə tutulmuşdu. O kənddən də müraciətlər daxil olmuşdu. Mən Sizə uzunluğu 50 kilometrə çox olan Qonaqkənd yolunun tikintisini də tapşırışdım.

Saleh Məmmədov: Bəli, uzunluğu 50,3 kilometrdir.

Prezident İlham Əliyev: O nə vaxt təhvil veriləcək?

Saleh Məmmədov: Möhtərəm cənab Prezident, yolun ikiqat asfalt-beton örtüklü 40 kilometrlik hissəsi tam hazırdır. O yolun üzərində artıq 7 körpü tikilmişdir. Sonuncu körpü Vəlvələçay çayının üzərində salınıb. İllər boyu orada körpü olmamışdır. Çay daşanda insanlar günlərlə, həftələrlə gözləməli olurdular. Bu gün 120 metr uzunluğunda, 11 metr enində altı aşırımlı körpü tikilib, istismara tam hazır vəziyyətdədir. Sizin tapşırığınız əsasında növbəti ilin investisiya proqramında vəsait nəzərdə tutulub. Bu vəsait hesabına yola aşınma qatı da vurulacaq və həmin 50,3 kilometrlik yol istismara tam hazır olacaq.

Prezident İlham Əliyev: Magistral yollarla bağlı vəziyyət necədir? Xüsusilə Rusiya sərhədinə gedən yeni yolun çəkilişi nə

yerdedir?

Saleh Məmmədov: Möhtərəm cənab Prezident, Sizin tövsiyə və tapşırığınıza əsasən, hələ 2018-ci ildə Bakıdan Rusiya sərhədinə qədər yeni bir yolun çəkilişi qərara alındı. Biz ilkin layihələndirməyə uyğun olaraq, Bakı-Rusiya sərhədi avtomobil yolunun 45-ci kilometrliyindən, yeni, Zeynalabdin Tağıyev qəsəbəsinin yaxınlığından Rusiya sərhədinə qədər yeni bir yolun çəkilişinə başladırıq. Bu gün yeni yolun 45-ci kilometrə Giləziyədək - 75-ci kilometrə qədər olan hissəsinin asfalt-beton örtüyü ikiqat olmaqla tikinti işləri yerinə yetirilmişdir. Həmin yolun üzərində bir yol qovşağı tikilmişdir. Ümumi götürəndə, Rusiya sərhədinə isə Bakıya tərəfə olan istiqamətdə 38 kilometr yol asfaltlanmışdır. Yol yatağı 92 kilometr hissədə tam tikilmişdir. Nəzərə alınmışdır ki, 2020-ci ilin sonuna qədər biz bu yolu istismara təhvil verəcəyik. Sizin tapşırığınıza əsasən o yolda eyni səviyyədə kəşifən heç bir yol qovşağı olmayacaq. Yəni, beş yerdə müxtəlif səviyyəli yol qovşağı olacaq ki, yeni yolu rayon mərkəzləri ilə birləşdirsin.

Prezident İlham Əliyev: Aydınır. Bəs, Gəncə-Gürcüstan sərhədi yolunun dörd zolağa genişləndirilməsi nə yerdədir?

Saleh Məmmədov: Gəncə-Gürcüstan yolunun Qırmızı Körpüyə qədər olan 131 kilometrlik hissəsində işlər davam etdirilir. Bu ilin sonunadək yolun 34 kilometrlik hissəsinə aşınma qatı da daxil olmaqla asfalt-beton örtüyü vurulacaq. Torpaq yatağı üzrə işlərin 72 faizi artıq yerinə yetirilmişdir. Yolun tikintisi altına düşən pay torpaqları bu məqsəd üçün ayrılmış vəsaitdən kompensasiya ödənilməklə alınmışdır. Heç bir maneə yoxdur. Bu yolun başa çatdırılması 2022-ci ilə nəzərdə tutulub. Amma biz Sizə söz veririk ki, həmin yolu 2021-ci ilin sonunadək yüksək keyfiyyətlə təhvil verəcəyik.

Prezident İlham Əliyev: Bir də ki, magistral yolların arasında İran sərhədinə də

uzanan yol da bizim diqqətimizdədir. Hazırda İran sərhədinə yol Astara şəhərinin içərisindən keçir ki, bu da narahatlıq yaradır. Ona görə mən göstəriş vermişəm ki, Astara rayonunun ərazisindən İran sərhədinə qədər yeni marşrut üzrə yol çəkilsin. Bu istiqamətdə hansı işlər görülür?

Saleh Məmmədov: Cənab Prezident, 2018-ci ildə Astaraya səfəriniz zamanı əhalinin bu məsələ ilə bağlı müraciətindən sonra Siz ilkin olaraq 2 milyon manat vəsait ayırdınız. Hazırda İran sərhədinə qədər yol çəkilmişdir. Astara çayı üzərindəki körpünün tikintisi məsələsi həll olunur. Bu ilin noyabrında İranın yol işçiləri ilə görüş keçiriləcək. Həmin görüşdə memorandum qol çəkiləcək. Körpü hazır olan kimi biz artıq yolu istifadəyə verəcəyik. Beləliklə, o yol Astara şəhərinin daxilindən çıxarılaçaq.

Prezident İlham Əliyev: Çox yaxşı. Həmçinin qəsəbədaxili yollara da mütləq fikir vermək lazımdır. Bu yaxınlarda Kürdəxanı qəsəbəsinin yolları demək olar ki, tam həcmdə təmir olunub. Bu gözəl nümunə bütün qəsəbələrə öz əksini tapanmalıdır.

Saleh Məmmədov: Möhtərəm cənab Prezident, Sizin birbaşa göstərişiniz və qayğınız nəticəsində bu il Bakının qəsəbələrində 242 kilometr daxili yollar asfaltlanaraq tam istifadəyə verilib. İndi həmin qəsəbələrə əhalisi çox rahat yollardan istifadə edirlər. Bundan əlavə, ilin sonunadək qəsəbələrdə daha 57 kilometr yolun çəkilişi başa çatdırılacaq. Yəni, biz Sizin tövsiyələrlə qəsəbədaxili müasir yolların uzunluğunu bu il təqribən 300 kilometrə çatdıracağıq. Buna da Sizin tərəfinizdən vəsait ayrılmışdır. Biz çalışırıq ki, ayrılmış vəsait hesabına həmin yolların çəkilişini yüksək səviyyədə başa çatdıraq.

Prezident İlham Əliyev: İndi gələn ilin investisiya proqramının müzakirəsi gedir. Əlbəttə ki, yol çəkilişi dövlət investisiya proqramında əhəmiyyətli yer tutacaqdır.

Prezident İlham Əliyev ATƏT-in Minsk qrupunun həmsədrələrini qəbul edib



Azərbaycan Respublikasının Prezidenti İlham Əliyev oktyabrın 17-də ATƏT-in Minsk qrupunun Fransadan olan həmsədri Stefan Viskontini,

Rusiyadan olan həmsədri İqor Popovu, ABŞ-dan olan həmsədri Endrü Şoferi və ATƏT-in fəaliyyətdə olan sədrinin şəxsi nümayəndəsi Anji Kaspşiki qəbul edib. AZƏR-

TAC xəbər verir ki, görüşdə Ermənistan-Azərbaycan Dağlıq Qarabağ münaqişəsinin həlli ilə bağlı danışıqların hazırkı vəziyyəti və perspektivləri müzakirə edilib.



Rəsmi xronika

Prezident İlham Əliyev Azərbaycan Respublikasının şəhər və rayonlarında çoxmənzilli binaların lift təsərrüfatının maddi-texniki bazasının möhkəmləndirilməsi ilə bağlı əlavə tədbirlər haqqında Azərbaycan Respublikası Prezidentinin 2019-cu il 5 fevral tarixli 927 nömrəli Sərəncamında dəyişiklik edilməsi barədə Sərəncam imzalayıb.

Prezident İlham Əliyev Faiq Qarayevin 2-ci dərəcəli "Əmək" ordeni ilə təltif edilməsi haqqında Sərəncam imzalayıb. Sərəncamda qeyd edilir ki, Azərbaycan da idmanın inkişafında xidmətlərinə görə Faiq Əli oğlu Qarayev 2-ci dərəcəli "Əmək" ordeni ilə təltif edilsin.

Prezident İlham Əliyev Azərbaycan Respublikası Prezidentinin 2005-ci il 28 fevral tarixli 200 nömrəli Fərmanı ilə təsdiq edilmiş "İçərişəhər" Dövlət Tarix-Memarlıq Qoruğu haqqında Əsasnamə"də, "Azərbaycan Respublikasının Dövlət Reklam Agentliyinin fəaliyyətinin təşkili haqqında" 2017-ci il 31 iyul tarixli 1566 nömrəli Fərmanında, 2017-ci il 7 avqust tarixli 1573 nömrəli Fərmanı ilə təsdiq edilmiş "İçərişəhər" Dövlət Tarix-Memarlıq Qoruğu İdarəsinin Nizamnaməsi"ndə, "Açıq məkanda reklam yerləşdirilməsinə icazə verilməsi və bu sahədə nəzarətin həyata keçirilməsi Qaydası"nın, "Açıq məkanda reklam yerləşdirilməsinə icazə verilməsi üçün dövlət rüsumunun məbləği"nin və "Açıq məkanda reklam yayımına görə ödənilən haqqın məbləği"nin təsdiq edilməsi haqqında" 2017-ci il 19 dekabr tarixli 1743 nömrəli, "Azərbaycan Respublikası Mədəniyyət Nazirliyinin fəaliyyətinin təmin edilməsi haqqında" 2018-ci il 6 iyun tarixli 119 nömrəli fərmanlarında, 2018-ci il 31 iyul tarixli 223 nömrəli Fərmanı ilə təsdiq edilmiş "Dənizkənarı Bulvar İdarəsinin Nizamnaməsi"ndə və 2018-ci il 21 sentyabr tarixli 278 nömrəli Fərmanı ilə təsdiq edilmiş "Azərbaycan Respublikasının Dövlət Turizm Agentliyi haqqında Əsasnamə"də dəyişiklik edilməsi barədə Fərman imzalayıb.

Türkiyə KİV-ləri Türk Şurasının Bakıda keçirilən Zirvə Görüşünü geniş işıqlandırılıb



Oktyabrın 15-də Bakıda keçirilən Türkdilli Dövlətlərin Əməkdaşlıq Şurasının VII Zirvə Görüşü Türkiyənin aparıcı kütləvi informasiya vasitələri (KİV) tərəfindən geniş işıqlandırılıb.

AZƏRTAC xəbər verir ki, Azərbaycan Prezidenti İlham Əliyev ilə Türkiyə Prezidenti Rəcəb Tayyib Ərdoğan arasında keçirilən ikitərəfli görüşə xüsusi diqqət verilib. Aparıcı KİV-lər bu mövzunu "Prezident Ərdoğan Azərbaycanda isti qarşılandı" sərlövəsi ilə təqdim ediblər. Bu tədbirlərdən çox sayda canlı yayım nümayiş olunub.

Ümumiyyətlə qarşıda ölkə KİV-ləri Türk Şurasının Bakı Zirvəsinə hazırlıq, tamhüquqlu və

məşvərətçi statusla təşkilatda təmsil olunan ölkələrdə bu quruma aid Zirvədən əvvəl keçirilmiş mərasimlər, görüşlər, təqdimatlar barədə də geniş məlumatlar yayıb. Anadolu agentliyi, İHA xəbər portalı, "TRT HABER", "aHaber", "NTV", "CNNtürk" kimi çoxmənzilli televiziya kanalları, "Hürriyyət", "Türkiyə qəzeti", "Axşam", "Milliyyət", "Sabah" və s. nüfuzlu nəşrlər VII Zirvə Görüşü, bu çərçivədə keçirilən digər tədbirlər, eləcə də dövlət və hökumət başçıların ikitərəfli görüşləri, qəbul olunan qərarlar və s. barədə türkdilli oxuculara geniş məlumatlar verilib.

David Zalkaliani: "Azərbaycan bizim üçün dost və strateji tərəfdaş ölkədir"



David Zalkaliani

lari uğurlu fəaliyyət göstərir və məsələnin həlli iki ölkə arasında münasibətlərin daha da möhkəmləndirilməsi baxımından böyük önəm daşıyır.

"Azərbaycan bizim üçün dost və strateji tərəfdaş ölkədir. İki ölkə arasında heç bir problem olmayıb və olmamalıdır. Bu, tamamilə açıq bir mövzudur. Təəssüf ki, SSRİ dövründə bu məsələ dəqiqləşdirilmədiyi üçün onun həlli bu gün problemə çevrilib. Amma biz müvafiq komissiyanın tərkibini yeniləmişik və həm Gürcüstan, həm də Azərbaycan tərəfdən fəal iş aparılır. Bu istiqamətdə müzakirələr davam etdirilir. Bu, bizim üçün önəmli bir mövzudur. Əlimizdən gələni edəcəyik ki, tərəfdaş ölkəmizlə heç bir problem olmasın və bu məsələ öz həllini tapsın", - deyə gürcü nazir vurğulayıb.

"Gürcüstan-Azərbaycan sərhədlərinin delimitasiyası və demarkasiyası üzrə aparılan işlərin təxminən 70 faizi başa çatdırılıb. Qalan 30 faiz hissədəki məsələlər həllini gözləyir". AZƏRTAC xəbər verir ki, bunu Gürcüstanın Xarici İşlər naziri David Zalkaliani parlamentdə "nazir saati" formatında keçirilən dinləmələr zamanı deyib. O bildirib ki, Azərbaycan və Gürcüstan sərhədlərinin delimitasiyası və demarkasiyası üzrə birgə komissiyaların daha da möhkəmləndirilməsi baxımından böyük önəm daşıyır.

18 oktyabr 2019-cu il

Güclü iqtisadiyyat, qüdrətli dövlət

Prezident İlham Əliyev: “Azərbaycanda aparılan islahatlar ardıcıl xarakter daşıyır”

Güclü və ciddi iqtisadi islahatlar düşünülmüş sosial siyasətlə irəliləyən Azərbaycan son 16 ildə sürətli inkişafı sosial sahədə irimiqyaslı islahatlar aparmağa imkan yaradıb. Azərbaycan hökuməti iqtisadi islahatlardan əldə edilən gəlirlər hesabına sosial proqramları genişləndirib. Belə ki, dövlət başçısının son 16 ildə imzaladığı fərman və sərəncamlar, həmçinin, xüsusi dövlət proqramları əhalinin sosial müdafiəsini gücləndirib. Maliyyə imkanları möhkəmləndikcə, ölkədə həyata keçirilən sosial tədbirlərin sayı artıb.

Ölkə Prezidenti yanında oktyabrın 15-də keçirilən iqtisadi müşavirədə çıxışı zamanı qeyd edib ki, iqtisadi sahədə aparılan islahatlar uğurla gedir: “Əsas vəzifəmiz iqtisadi inkişafı şərtləndirən islahatları dərinləşdirməkdir. Bütövlükdə, Azərbaycanda iqtisadi sahədə islahatlar uğurla gedir. Beynəlxalq aparıcı maliyyə qurumları bu sahədəki fəaliyyətimizi yüksək qiymətləndirirlər. Mənim Dünya Bankı, Avropa Yenidənqurma və İnkişaf Bankı, Asiya İnkişaf Bankı, Avropa İnvestisiya Bankı, Beynəlxalq Valyuta Fondu və digər aparıcı beynəlxalq maliyyə qurumlarının rəhbərləri ilə çoxsaylı görüşlərim deməyə əsas verir ki, Azərbaycanda aparılan islahatlar yüksək qiymətləndirilir”.

Dövlətimizin başçısı onu da bildirib ki, “Doing Business” hesabatında Azərbaycan biznes mühitinə görə dünya miqyasında 25-ci yerdədir: “Son hesabatda Azərbaycan yenə də 20 ən islahatçı ölkə sırasında yer alıb. Bu yaxınlarda Davos Ümumdünya İqtisadi Forumu yeni hesabat dərc edib. Bu hesabat, bir daha onu göstərir ki, Azərbaycanda aparılan islahatlar ardıcıl xarakter daşıyır. Hesabatdan bəzi məqamları mən Azərbaycan ictimaiyyətinin diqqətinə çatdırmaq istərdim. Bildiyiniz kimi, burada rəqəbətqabiliyyətliliklə bağlı bir çox meyarlar mövcuddur, həm ictimai-siyasi vəziyyət, həm də cinayətkarlığa qarşı mübarizə, iqtisadi islahatlar, sosial islahatlar, infrastruktur və sair”.

Azərbaycan dünya miqyasında irəliyə doğru

Prezident İlham Əliyev çıxışı zamanı ölkəmizin dünya miqyasında bütün sahələrdə irəliyə doğru addımladığını bildirib: “Beləliklə, müştəşkil cinayətkarlığa qarşı mübarizəyə görə, Azərbaycan dünyada 18-ci yerdədir. Deyə bilərəm ki, bu hesabat dünyanın 141 ölkəsi arasında keçirilən tədqiqatın nəticələri əsasında hazırlanıb, dərc edilmişdir. Polis orqanlarına əhali tərəfindən inamın səviyyəsinə görə, Azərbaycan 30-cu yerdədir. Mülkiyyət hüquqlarının qorunması sahəsində bizim yerimiz 37-cidir. Hökumətin, yəni dövlətin və rəhbərliyin uzunmüddətli strategiyasına görə Azərbaycan, fikir verin, dünya miqyasında 10-cu yerdədir. Yəni bu, onu göstərir ki, düşünülmüş uzunmüddətli siyasət Azərbaycanda ən yüksək səviyyədə həyata keçirilir. Rəhbərliyin dəyişikliklərə, yeni islahatlara meyillilik səviyyəsinə görə, biz dünyada 5-ci yerdəyik. Nəqliyyat infrastrukturuna görə, 31-ci yerdəyik. Yol infrastrukturuna görə, 27-ci yerdəyik. Biz keçən hesabatda, 34-cü yerdə idik, indiki hesabatda 27-ci yerdəyik və MDB məkanında birinci yerdəyik. Dəmir yollarının səviyyəsinə görə, 34-cü yerdəyik. Nəqliyyat xidmətlərinin səmərəliliyinə görə, 12-ci yerdəyik. Elektrik enerjisinin əlçatırlıq əmsalına görə biz dün-



yada ikinci yerdəyik”.

“Son illərdə bu qədər elektrik stansiyalarının, yarımstansiyaların, ötürücü xətlərin tikilməsi, bax, bizi dünya miqyasında ikinci yere gətirib çıxardı” deyən Prezident İlham Əliyev qeyd edib ki, fəal əhalinin rəqəmsal qabiliyyətinə görə, Azərbaycan 19-cu yerdədir. “Bu, xalqımızın istedadını və mütərəqqi meyillərə yaxın olduğunu göstərir. Biznesi başlamaq baxımından biz 8-ci yerdəyik və bu rəqəmlər, əlbəttə ki, həqiqəti əks etdirir. Çünki Davos Ümumdünya İqtisadi Forumu dünyanın aparıcı beynəlxalq maliyyə qurumlarından biridir və çox mötəbər forumdur. Bildiyiniz kimi, Azərbaycan Prezidenti, müntəzəm olaraq, forumun iclaslarında iştirak edir” deyərək dövlətimizin başçısı bildirib.

“Ən böyük qiymət Azərbaycan xalqı tərəfindən verilən qiymətdir”

Göründüyü kimi, bütün bunlar görülən işlərə verilən qiymətdir. Prezident İlham Əliyev çıxışı zamanı Azərbaycan xalqı tərəfindən verilən qiyməti ən böyük qiymət kimi dəyərləndirib: “Ən böyük qiymət Azərbaycan xalqı tərəfindən verilən qiymətdir. Bu yaxınlarda aparılan sorğuya əsasən, demək olar ki, əhalinin mütləq əksəriyyəti Azərbaycan rəhbərliyini, bizim apardığımız siyasəti, birmənalı şəkildə, dəstəkləyir. Əlbəttə ki, bu dəstək bizə güc verir, iradəmizi artırır və biz islahatlara daha da böyük həvəslə, daha da böyük imkanlarla meyil göstəririk, bu islahatları aparırıq”.

Dövlət başçısı, onu da deyib ki, ən vacib məsələ hər bir sahədə korrupsiyaya qarşı mübarizənin aparılmasıdır: “Elə etməliyik ki, Azərbaycanda hər bir sahə şəffaf olsun və

ən yüksək standartlara cavab versin. Əlbəttə ki, bu məqsədə nail olmaq üçün korrupsiyaya, rüşvətçılığa qarşı amansız mübarizə aparılmalıdır. Hesab edirəm ki, hazırda bu mübarizə bizi tam qane edə bilməz. Çünki biz bilirik ki, korrupsiya halları geniş vüsət alıb, təkcə Azərbaycanda yox, bütün MDB məkanında. Yəni bu, bizim keçmişdən qalan acı mirasımızdır. Ancaq biz xoşagəlməz hallara qarşı mübarizə aparmalıyıq və təkcə hüquq-mühafizə orqanları yox, bütün aidiyyəti qurumlar, o cümlədən, vətəndaşlar. Mən dəfələrlə demişəm ki, ictimai nəzarət daha da güclü olmalıdır. Hər bir yerdə, hər bir bölgədə, Bakının hər bir yerində eğer hansısa qanunsuzluq baş verirsə, aidiyyəti orqanlar bunu aşkarlamalı və bu qanunsuzluğa yol açan vətəndaşları, insanları məsuliyyətə cəlb etməlidirlər. Vətəndaşlar da, öz növbəsində, məlumat verməlidirlər, ictimai nəzarət baxımından daha da fəal olmalıdırlar ki, biz islahatları aparaq və ölkəmizin qüdrətini artıraraq”.

“Qeyri-neft sənayemizin 15 faizdən çox artması dünya miqyasında rekord göstərici hesab oluna bilər”

Prezident İlham Əliyev müşavirədə çıxışı zamanı, onu da vurğulayıb ki, bütün bu uğurların fonunda, belə bir nəticə hasil olunur ki, 9 ayın sosial-iqtisadi göstəriciləri, onu deməyə əsas verir ki, doqquz ayın sosial-iqtisadi göstəriciləri müsbətdir: “Doqquz ayın sosial-iqtisadi göstəriciləri müsbətdir. İqtisadi artım təmin olunub. Sevindirici hal ondan ibarətdir ki, qeyri-neft sektorunda iqtisadi artım 3 faizdən çoxdur. Bu, onu göstərir ki, şaxələndirmə ilə bağlı tədbirlər öz nə-

ticəsini verir. Əlbəttə, biz istərdik ki, artım daha da yüksək olsun. Hesab edirəm ki, buna nail olmaq üçün kifayət qədər imkanlar, potensial var. Sadəcə olaraq, biz bu potensialdan maksimum səmərə ilə istifadə etməliyik”.

Göründüyü kimi, Prezident İlham Əliyevin ölkə əhalisinin sosial rifahının yüksəldilməsinə dair həyata keçirdiyi işlərin miqyası gündən-günə genişlənir. Sosial sahədə atılan müxtəlif addımlar Azərbaycan vətəndaşının maraqlarının dövlətin həyata keçirdiyi siyasətin mərkəzində dayandığını bir daha təsdiqləyir. Atılan addımlar Prezident İlham Əliyevin güclü sosial siyasətinin başlıca hədəfinin əhalinin rifahının təminatı olduğunu, bu siyasətin əsasında vətəndaş amili, sosial ədalət və humanizm prinsiplərinin dayandığını bir daha təsdiq edir.

Bir sözlə, əhalinin rifahının yüksəldilməsini şərtləndirən, verilən sərəncamların, hökumətin qərarlarının yerlərdə vaxtında və yüksək səviyyədə icra olunmasıdır. Əhalinin sosial durumunun yüksəlməsi həm də ölkədə sabitliyə və davamlı inkişafa təminatdır. Azərbaycan Respublikasının sosial-iqtisadi həyatında görülən işlər ölkəmizdə iqtisadi islahatların dərinləşməsinə və Vətənimizin bazar iqtisadiyyatı istiqamətində müvəffəqiyyətlə irəliləməsinə, xalqın həyat səviyyəsinin, dinamik olaraq, yaxşılaşmasını bir daha sübut edir. İnkişaf sahəsində əldə etdiyi uğurlu nəticələr, deməyə əsas verir ki, Azərbaycan uğurlu inkişafdadır. Ən başlıcası isə, qazanılan iqtisadi uğurlar sosial siyasətin genişlənməsinə yeni imkanlar yaradır. Çox qürurverici ənənədir ki, həyata keçirilən sosial siyasət, tamamilə Azərbaycan vətəndaşının həyatını müsbət istiqamətdə dəyişdirməyə, insanların özlərini güvənli hiss etməyə sövq edir.

RƏFİQƏ KAMALQIZI

18 oktyabr - Müstəqillik haqqında Azərbaycan Respublikasının Konstitusiyaya Aktının qəbuluna dair 5 tezis

Oktabrın 18-də Azərbaycanın dövlət müstəqilliyini elan etməsinin 28-ci ili tamam olur. 1991-ci il avqustun 30-da Ali Sovetin növbədənənar sessiyasında gərgin müzakirələrdən sonra "Azərbaycan Respublikasının dövlət müstəqilliyini bərpa etmək haqqında" Bəyannamə qəbul edildi. Bununla yanaşı, parlamentdə qəbul olunmuş qərarda Azərbaycanın dövlət müstəqilliyinin konstitusion əsaslarını yaratmaq üçün Konstitusiyaya Aktının hazırlanması nəzərdə tutuldu. 1991-ci il oktyabrın 8-də Azərbaycan Ali Sovetinin işə başlayan növbədənənar sessiyası bir neçə günlük müzakirələrdən sonra, oktyabrın 18-də Dövlət Müstəqilliyi haqqında Konstitusiyaya Aktını qəbul etdi. İstiqlaliyyətə gedən yola nəzər salaraq, bu dövrdə yaşamış proseslər haqqında aşağıdakı beş tezisi hörmətli oxucularımın diqqətinə çatdırmaq istəyirəm.



Əli Həsənov
Azərbaycan Respublikası
Prezidentinin ictimai-siyasi
məsələlər üzrə köməkçisi,
tarix elmləri doktoru, professor

Bu fikirlər Azərbaycan Respublikası Prezidentinin ictimai-siyasi məsələlər üzrə köməkçisi, tarix elmləri doktoru, professor Əli Həsənovun "18 oktyabr - Müstəqillik haqqında Azərbaycan Respublikasının Konstitusiyaya Aktının qəbuluna dair 5 tezis" sərəfəhəli məqaləsində yer alıb. AZƏRTAC məqaləni təqdim edir.

Birinci tezis: 1988-ci ildən Azərbaycan cəmiyyətində SSRİ rəhbərliyinin, xüsusən də M.Qorbaçovun Dağlıq Qarabağda başlanan erməni separatizmini dəstəkləməsinə və yürütdüyü ermənipərəst siyasətə qarşı ciddi narazılıq yetişməkdə idi. Bu narazılıq fonunda, elə meydanlarda mitinqlərin gedişi zamanı Azərbaycan Xalq Cəbhəsi (AXC) adlı hərəkat yaranmış, sonrakı illərdə tədricən formalaşdırılaraq vahid bir quruma çevrilmişdi. AXC sonrakı mərhələdə gətirdikə genişlənən xalq hərəkatına rəhbərliyi öz əlinə almış və onu idarə etməyə çalışmışdır. Xalq hərəkatı ilk dövrdə daha çox narazı əhəlinin mərkəzi və yerli hakimiyyət strukturlarının qərarlarına qarşı pərakəndə etiraz çıxışları formasında ifadə olunurdu. Hərəkat işitirəkləri SSRİ rəhbərliyindən Dağlıq Qarabağla bağlı ədalətli və obyektiv mövqə tutmasını, Azərbaycanın suveren hüquqlarının qorunmasını və s. tələb edirdilər. AXC həmin dövrdə kütlələr arasında müəyyən populyarlıq qazansa da, əhəlinin bir çox təbəqələri, xüsusilə də ziyalılar, texokratlar və təsərrüfatçıları ona o qədər də etibar etmədilər. Ona görə ki, bu qurumun əsasən radikal dünyagörüşlü insanlardan ibarət rəhbərliyi ölkə ziyalılarını, xalqın intellektual kəsimini öz sıralarına o qədər də həvəslə buraxmırdı. Nəticədə, AXC o dövrdə gətirdikə güclənən xalq hərəkatını səmərəli şəkildə idarə edərək, onun gələcək fəaliyyət istiqamətləri ilə bağlı aydın strategiya və çevik taktika ortaya qoya bilmədi. Elə bu səbəbdən də Sovet İttifaqı rəhbərliyi Azərbaycanda artmaqda olan narazılığın qarşısını almaq, mərkəzdənqəçmə meyillərini söndürmək və kütləvi cəza vasitəsilə xalqı qorxutmaq üçün 1990-cı il yanvarın 20-də Bakıda qanlı faciə törətdi, özü də

bu zaman AXC-dən, onun bəzi rəhbərlərinin radikal addımlarından "vasitə" kimi istifadə etdi.

İyirmi Yanvarda sovet qoşunlarının Bakıda törətdiyi qanlı faciədən sonra Azərbaycan xalqının həm SSRİ, həm də respublika rəhbərliyinə qarşı narazılığı və nifrəti daha da gücləndi. O vaxta qədər ölkə və respublika rəhbərliyindən əsasən haqqın və ədalətin, qanunvericiliyin qorunmasını tələb edən narazı kütlə yavaş-yavaş genişlənən yeni mübarizə dalğasının - milli azadlıq hərəkatının hərəkatverici qüvvəsinə çevrildi. 20 Yanvarda qanlı boğulmuş və qismən əzilmiş xalq hərəkatının yenidən dirçəlişi və milli azadlıq mübarizəsi mərhələsinə keçməsi Heydər Əliyevin bu prosesə fəal qoşulmasından sonra vüsət aldı. Onun 1990-cı il yanvarın 21-də Moskvada Azərbaycanın Daimi Nümayəndəliyinə gələrək, kəskin bəyənət səsləndirməsi, kütləvi qırğının səbəbkarı kimi SSRİ və Azərbaycanın yerli rəhbərlərini ittiham etməsi xalq hərəkatına yeni nəfəs və istiqamət verdi. Bu aksiyanın ardınca, Heydər Əliyevin heç bir hədə-qorxu və təxribatdan qorxmıyaraq, 1990-cı il iyulun 20-də Vətənə qayıması Azərbaycanda müstəqillik uğrunda xalq hərəkatının, başqa sözlə, sistemli milli azadlıq hərəkatının başlanmasına ciddi təkan verdi.

İkinci tezis: Heydər Əliyev 1990-cı ildə öz doğma Vətəninə - Azərbaycana qayıtdı. Ayaz Mütəllibov hökuməti ona Bakıda yaşamaq imkanı vermədiyi üçün 1990-cı il iyulun 22-də, yəni, Moskvadan qayıtdıqdan iki gün sonra paytaxtı tərk edərək Naxçıvana üz tutmağa məcbur oldu. Az sonra - 1990-cı ilin avqust ayında qədribilən Naxçıvan əhəlisinin kütləvi dəstəyi ilə Heydər Əliyev həm Azərbaycan SSR Ali Sovetinə, həm də Naxçıvan Muxtar Sovet Sosialist Respublikasının Ali Sovetinə deputat seçildi. Naxçıvan MSSR Ali Sovetinin 1990-cı il noyabrın 17-də keçirilən birinci sessiyasına deputatlar tərəfindən iclasa sədrlik Heydər Əliyevə həvalə edildi. İclasda onun təşəbbüsü ilə Naxçıvan Muxtar Sovet Sosialist Respublikasının adından "sovet" və "sosialist" sözləri çıxarıldı.

Naxçıvan MSSR Ali Sovetinin adı dəyişdirilərək Naxçıvan Muxtar Respublikasının Ali Məclisi adlandırıldı. Ali Məclisin birinci sessiyasında, həmçinin Azərbaycan Xalq Cümhuriyyətinin üçrəngli, ay-uldüzlu bayrağının Naxçıvan Muxtar Respublikasının dövlət bayrağı kimi qəbul edilməsi haqqında qərar qəbul olundu və Azərbaycanın ali hakimiyyət orqanı qarşısında məsələ qaldırıldı ki, Azərbaycan Respublikasının dövlət rəmzləri haqqında o da analoji qərarlar qəbul etsin. Heydər Əliyevin təşəbbüsü ilə qəbul edilən bu tarixi qərarlar və müstəqillik istiqamətində həyata keçirilən sonrakı proseslər, o cümlədən 1991-ci il sentyabrın 3-də onun Naxçıvan Ali Məclisinin sədri seçilməsi belə deməyə əsas verir ki, həmin dövrdə Heydər Əliyevin Naxçıvana gelişi ilə milli azadlıq hərəkatının mərkəzi də Bakıdan Naxçıvana keçdi və bu hərəkatın lideri də mehız Heydər Əliyev oldu. Heydər Əliyevin deputat kimi ardıcıl nümayiş etdirdiyi əsl və mübariz vətəndaşlıq mövqeyi, Azərbaycanın müstəqilliyi uğrunda ölkə parlamentinin tribunasından etdiyi qətiyyətli çıxışlar, ümummilli problemlərin həllinə xidmət edən səmərəli təklifləri onu tezliklə milli azadlıq hərəkatının gerçək liderinə çevirdi.

Üçüncü tezis: Milli azadlıq hərəkatının mərkəzinin Bakıdan Naxçıvana keçməsi və hərəkatın başında Heydər Əliyev kimi təcürbəli liderin - görkəmli siyasi və dövlət xadiminin dayanması qısa zaman kəsiyində Azərbaycan cəmiyyətində milli qurtuluş ideyası ətrafında böyük təmərküzləşməyə səbəb oldu. Belə ki, əhəlinin bütün təbəqələri, xüsusilə də mütərəqqi dünyagörüşlü ziyalılar, hətta ciddi təqibə məruz qalmış AXC fəallarının özü belə Heydər Əliyevin ətrafında cəm oldular. Bu reallıq xalq hərəkatına ciddi mütəşəkkillik və ardıcılıq gətirdi, Azərbaycan xalqı milli müstəqilliyin əleyhinə məqsədyönlü fəaliyyət göstərən Mütəllibov rejiminə qarşı vahid cəbhədən çıxış etməyə başladı. Heydər Əliyev Azərbaycan Ali Sovetindəki "demblok" nümayəndələrini də öz ətrafında, milli azadlıq hərəkatı ideyası al-

tında birləşdirərək, yerli kommunist hökumətinin iradəsinin ziddinə olaraq, oktyabrın 18-də müstəqillik haqqında Konstitusiyaya Aktının qəbul edilməsinə və müstəqillik məsələsinə dair yeni referendumun təyin edilməsinə nail oldu.

Dördüncü tezis: 1991-ci il 18 oktyabra gedən yol gərgin ictimai-siyasi proseslər və o zamankı hakimiyyətin yaratdığı süni maneələrlə müşayiət olunmuşdur. O dövrdə Azərbaycana rəhbərlik edən Ayaz Mütəllibov hökumətinin üzvləri və Ali Sovetin kommunist korpusu Azərbaycanın müstəqil dövlət statusunu təsəvvür belə etmir, milli-demokratik qüvvələrin müstəqillik uğrunda gündən-günə güclənən mübarizəsinə kommunist hakimiyyətinin sonu kimi baxır və ciddi müqavimət göstərdilər. Azərbaycanın kommunist rəhbərliyi xalqın yüksələn müstəqillik əzmini hər vaxtla qırmağa çalışır, respublika həyatında bu istiqamətdə müşahidə olunan bütün ictimai fəaliyyət və hərəkatlara mane olur, xüsusən parlament tribunasından milli müstəqillik uğrunda əsl mübarizə aparın Heydər Əliyevin, digər müstəqil düşüncəli deputatların Ali Sovetdəki çıxışlarını pozur, hətta Heydər Əliyevə qarşı qeyri-etik hücumlar təşkil edərək, ölkədə onun siyasi fəaliyyətinə qadağa qoymağa cəhd göstərdilər. Elə bunun nəticəsi kimi, Azərbaycan Kommunist Partiyasının o vaxtkı bütün rəhbərliyi 1991-ci il martın 17-də SSRİ-nin saxlanması ilə bağlı respublikada saxta referendum təşkil edərək, guya əhəlinin 75 faizinin müstəqilliyin əleyhinə səs verdiyini elan etmişdi. O zaman yalnız Heydər Əliyev başda olmaqla Naxçıvan Muxtar Respublikasının Ali Məclisi bu saxta və antimillil referendunun Naxçıvan Muxtar Respublikasında keçirilməsindən imtina etmiş və qarşısını almışdı. Heydər Əliyev SSRİ-nin saxlanması ilə bağlı yeni ittifaq müqaviləsinə də hamıdan qabaq - 1991-ci il martın 7-də Azərbaycan Ali Sovetinin sessiyasındakı çıxışında ciddi etiraz etmiş və Mütəllibov hakimiyyətinin Azərbaycanı yeni ittifaqın tərkibinə daxil etməsinin, bunun üçün respublikada xüsusi referendum keçirilməsinin qəti əleyhinə olduğunu birmənalı şəkildə bəyan etmişdi.

Beşinci tezis: AXC-Müsavat dairələri 1992-ci ilin mayında xarici qüvvələrin təhriki ilə və silahlı yolla o zaman üçün tam nüfuzdan düşmüş Mütəllibov hökumətini devirərək siyasi hakimiyyəti ələ keçirdilər. Əslində bu, həm milli azadlıq hərəkatına, həm respublikada yeni-yeni yaranmaqda olan demokratiya prinsiplərinə, həm də şəxsən Heydər Əliyev kimi təcürbəli bir liderin demokratiya və milli azadlıq mübarizəsi istiqamətindəki xidmətlərinə qarşı ədalətsiz bir gediş idi. 1992-ci il mayın 18-də Ali Sovetə sədr seçkisinde AXC rəhbərliyi deputatların böyük hissəsinin və ölkə ictimaiyyətinin tələbinə baxmayaraq, Heydər Əliyevin namizədliyinin

irəli sürülməsinə, hətta parlamentdən onunla əlaqə yaradılmasına belə mane oldular. Onlar öz namizədlərinin sədr "seçilməsinin" hansısa doqquz xarici dövlətə razılaşdırılması barədə cəfəng antidemokratik fikirlər səsləndirməkdən belə çəkinmədilər. Hakimiyyətə tam yiyələndikdən sonra bu dairələr gələcəkdə Heydər Əliyevi özələrinə ciddi rəqib sayaraq, bütün vacib işlərini bir kənarə qoyub onunla qeyri-qanuni və anti-konstitusion mübarizəyə başladılar, dəfələrlə Naxçıvanda dövlət çevrilişinə, Ali Məclis sədrinin fiziki varlığına son qoymağa cəhd göstərdilər. Belə qeyri-demokratik və antimillil vasitələrlə fəaliyyət göstərən AXC-Müsavat cütlüyünün birillik hakimiyyəti dövründə Azərbaycanın müstəqilliyinə, dövlətçiliyinə böyük zərbə vuruldu, ölkə vətəndaşı müharibəsi astanasına gətirildi.

1992-ci il oktyabrın 16-da cəbhə-müsavat dairələrinin yarıtmaz hakimiyyətinin nəticəsi olaraq gündən-günə kəskinləşən vətəndaş qarşıdurmasını açıq şəkildə müşahidə edərək, yaxınlaşan milli fəlakəti hiss edən bir qrup vətənpərvər Azərbaycan ziyalıları Heydər Əliyevə müraciət etdi. Müraciətdə ziyalılar Azərbaycanı düşürən qanlı fəlakətli böhrandan çıxarmaq məqsədilə ölkədə bütün vətəndaşları, sağlam düşüncəli qüvvələri öz ətrafında birləşdirə bilən yeni bir siyasi partiyanın yaradılması və ona rəhbərlik etmək məsələsinə münasibət bildirməsini Heydər Əliyevdən xahiş edirdilər. Respublikada gündən-günə kəskinləşən və gətirdikə daha da fəlakətli vəziyyət alan daxili ictimai-siyasi və milli vətəndaş qarşıdurması fonunda Azərbaycanı canı qədər seven bir lider kimi Heydər Əliyev əlbəttə ki, çoxsaylı ölkə ziyalılarından, geniş xalq kütlələrinin tələblərini cavabsız qoya bilməzdi. Belə də oldu, cəmi bir həftə sonra - oktyabrın 24-də o, "Səs" qəzetində ölkə ziyalılarına cavab verdi. Bu, əslində adı bir cavab deyildi, Azərbaycanın mövcud fəlakətli vəziyyətinin hərtərəfli təhlili və ondan çıxış yollarını göstərən dəqiq milli fəaliyyət proqramı idi. Sonrakı prosesləri, hörmətli oxucular yaxşı bilir, Bakıda qurultay keçirməsinə imkan verilməyən ziyalılar və partiya qurucuları soyuq və şaxtılı Naxçıvana axışdı və noyabrın 21-də Yeni Azərbaycan Partiyası (YAP) adlanan siyasi təşkilatı yaratdılar. Cəmi 7 ay sonra, 1993-cü ilin iyununda xalqın tələbi ilə YAP-ın sədri, Azərbaycan xalqının görkəmli lideri Heydər Əliyev siyasi hakimiyyətə qayıtdı. Onun qayıdışı ilə ölkənin bütün sağlam qüvvələri, ictimai-siyasi və mənəvi potensial hakimiyyətin ətrafında səfərbər olaraq Azərbaycanı sonrakı labüd iflasdan xilas etdilər. Beləliklə, müstəqillik dövrünün tarixi, yaşadığımız hər bir gün Ulu Öndərin söylədiyi "Müstəqilliyi qorumaq onu qazanmaqdan daha çətindir" fikrini bir daha təsdiq edir.

18 oktyabr 2019-cu il

Əli Əhmədov: “Azərbaycan Respublikası bütün dünyada ən uğurlu gənc dövlət hesab olunur”

“Azərbaycanın dövlət müstəqilliyinin bərpası etməsinin 28-ci ildönümü tamam olur. SSRİ-nin süqutu nəticəsində baş tutan dövlət müstəqilliyi xalqın qəlbində bəslədiyi istək və arzuların təntənəsi olmaqla yanaşı, eyni zamanda ölkəmizin gələcək inkişafı baxımından möhtəşəm şans və başlanğıc idi. Müstəqilliyə qovuşduqdan sonra ilk iki il çıxmaq şərti ilə artıq tarixə çevrilmiş 26 il milli dirçəlişin və inkişafın, müstəqil dövlət quruculuğunun, sabitliyin və əmin-amanlığın, daim yüksələn sosial rifahın və müasirliyin bariz ifadəsi kimi yaddaşlara həkk olunub. Fərəh-ləndirici haldır ki, Azərbaycan Respublikası bütün dünyada ən uğurlu gənc dövlət hesab olunur.

Bir nəslin gözləri önündə həyat, бүтүнлүklə dəyişdi, müstəqilliyin ilk iki ilinə təsadüf edən səriştsiz və məsuliyyətsiz rəhbərlərin səhvləri və günahları üzündən hərtərəfli böhran mənəfəsində sıxılan, dağıntı və talanlardan əziyyət çəkən ölkə, qısa zaman kəsiyində, çiçəklənən məmləkətə çevrildi. Orta və yuxarı yaşlı nəsli yaxşı xatırladığı o Azərbaycanı bu gün 30 yaşına qədər olan insanlar görməyib və bəlkə də ölkəmizdə gerçəkləşən möcüzəni, onun əsl mahiyyətini və miqyasını tam dərk edə bilmirlər. Çünki onların təsəvvüründə yalnız indiki Azərbaycan və onun gözəllikləri həkk olunub. Gənclərin rahatlığında məmnun olduğu indiki həyatın və ümumiyyətlə bugünkü Azərbaycanın 1990-cı illərin əvvəllərindəki Azərbaycandan nə qədər uzaq məsafədə olduğunu bilməsi yaxşı olardı. Onda ölkənin həyatında baş verən əzəmətli tarixi dəyişikliyin miqyasını və əhəmiyyətini daha düzgün, daha ədalətli qiymətləndirə bilərdilər.” Bu fikirlər Azərbaycan Respublikası Baş nazirinin müavini, Yeni Azərbaycan Partiyası Sədri müavini-İcra katibi Əli Əhmədovun öz facebook səhifəsində paylaşım etdiyi “18 oktyabr. Etiraf anı” sərəlvhəli məqaləsində yer almışdır.

Əli Əhmədov onu da qeyd etmişdir ki, 18 oktyabr Azərbaycanın müstəqilliyi və ərazi bütövlüyü yolunda verdiyimiz qurbanları xatırlamaq üçün yaxşı bir firsətdir: “Azadlıq, müstəqillik yolunda canlarından keçənlərin xatirəsi unudulmur, hörmət və ehtiramla yad edilir. Onlar dövlətimizin bütövlüyü və azadlığı yolunda şəhid olmuş qəhrəmanlardır. Bu əlamətdar gündə müstəqil Azərbaycan dövlətinin qurucusu Ümummilli Lider Heydər Əliyevin xatırlanması, xatirəsinə xalq hörməti və ehtiramının ifadə edilməsi xüsusi məna və əhəmiyyət kəsb edir. Xalqın onillərlə arzusunda olduğu müstəqilliyin qorunması, saxlanılması, əsl milli dəyərə və nemətə çevrilməsi müstəqilliyin ali ifadəsi sayılan dövlətin qurulması, müstəsna olaraq onun xidməti sayəsində mümkün olmuşdur. Azərbaycanın müasir tarixinin şahidi olanların və istər ölkə daxilində, istər ölkə xaricində bu tarixi izləyənlərin hər biri Heydər Əliyevin 1993-cü ilin iyun ayında tarixi qayıdışını Azərbaycan dövlətçiliyinin xilas kimi dəyərləndirir. Əgər bu qayıdış



baş tutmasaydı, ölkəmiz və onun hər bir sakini fərqli tale və tarix yaşamalı olacaqdı. Yalnız Heydər Əliyevin müdrikliyi, təcrübəsi, iradəsi və qətiyyəti sayəsində ölkə bütün mümkün faciələrdən, tələtlərdən, parçalanmalardan xilas oldu, insanların səbirsizliklə gözlədiyi sabitlik və əmin-amanlıq bərpə edildi, Azərbaycana misilsiz iqtisadi və geopolitik dividentlər gətirən (və bu gün də gətirməkdə davam edən) əsrin neft müqaviləsi imzalandı. Bütün bunların nəticəsində müstəqillik əbədi və dönməz oldu, insanlar onun real bəhrəsini gördü, həqiqi dəyərini və mənasını hiss etməyə başladı.

Bu gün, eyni zamanda 2003-cü ilin prezident seçkilərində xalqın dərin etimadını qazanan Prezident İlham Əliyevin yürütdüyü siyasətin möhtəşəm təntənəsinin etirafıdır. Şərəfli tarixə çevrilmiş 16 il ərzində, iqtisadiyyat 3 dəfə böyüdü, Azərbaycan dövlətinin qüdrəti misilsiz dərəcədə artdı, ordumuz gücləndi və dünyada 52-ci pilləyə yüksəldi. Ölkənin siması tanınmaz dərəcədə dəyişdi və müasirləşdi. Azərbaycan yaşamaq və işləmək üçün cazibədar məkana çevrildi. Əhalinin rifahını, ardıcıl olaraq yaxşılaşdıran layihələr həyata keçirildi və həyata keçirilməkdədir. Yeni islahatlar strategiyası hazırlanıb, uğurla tətbiq edilməkdədir. Azərbaycan indi dünyada ən çox islahat keçirən ölkələrdən biri kimi tanınır.”

“Həyatımızda baş verən dərin transformasiya insanlarımızda, onların, nəinki həyat və məişətində, habelə düşüncələrində, həyata münasibətində müsbət dəyişikliklərə müşaiət olunur. Nikbinlik, ictimai fəallıq, vətənpərvərlik, müasirlik bugünkü azərbaycanlıyı fərqləndirən başlıca xüsusiyyətlərdir. O özünün və övladlarının gələcəyini ölkəmizin hazırkı inkişafından ayrı təsəvvür etmir və buna görə də, bu inkişafı həm qorumağa, həm də ona töhfələr verməyə hazırdır. Xalqın və iqtidarın birliyi həyatımızın, nəinki reallığı, eyni zamanda gələcək uğurlarımızın rəhnidir.

18 oktyabr etiraf anı, hər şeydən əvvəl, bir daha xalqımızın və dövlətimizin qarşısında dahi Heydər Əliyevin müstəsna xidmətlərinin dərk edilməsindən və qiymətləndirilməsindən keçir. Bu, eyni zamanda son 16 ilin inkişafının, müasirləşməsinin, Azərbaycanın gücünün, qüdrətinin, dünyadakı rolunun və müsbət imicinin, insanlarda gələcəyə sönməz inamin formalaşmasının memarı Prezident İlham Əliyevin müstəsna xidmətlərinin bir daha dərk edilməsi və qiymətləndirilməsi anıdır. Xalqa iqtidarın haqqında bəhs etdiyimiz sarsılmaz birliyi, məhz buna arxalanır.

“Azərbaycanın dövlət müstəqilliyi əbədi olsun” deyərək Baş nazirinin müavini bildirmişdir.

“Prezidentin xəbərdarlıq etdiyi məmurlar özləri istefa verməlidir”

Yeni Azərbaycan Partiyası İcra katibinin müavini, Milli Məclisin İctimai birliklər və dini qurumlar komitəsinin sədri Siyavuş Novruzov Prezident İlham Əliyevin müşavirədə səsləndirdiyi fikirlərlə bağlı müsahibə verib.

- Prezident çıxışında iqtidarda olan bəzi şəxslərin aparılan islahatlara qarşı olduğunu vurğuladı. Məsələni konkretləşdirib, söhbət hansı sahələrin təmsilçilərinə gəlir?

- Əvvəlcə bildirim ki, cənab prezident iqtisadiyyatla bağlı geniş müşavirə keçirdi. Azərbaycanın bu illər ərzində apardığı iqtisadi siyasətin nəticəsi olaraq keyfi işlər görüldü. Keyli irəliləyişlər var. Təkcə 1 il ərzində Azərbaycanda sosial sahədə aparılan islahatlar əhalinin maddi vəziyyətini yaxşılaşdırdı, o cümlədən, iqtisadiyyatda cəsarətli addımlar atıldı. Nəticədə “Davos” iqtisadi Forumunda aparılan təhlillərə görə Azərbaycan iqtisadiyyatının gün-gündən irəli gedilməsi vurğulanıb. Eyni zamanda, prezident ötən il ki prezident seçkilərindən sonra Azərbaycanda da dövlət strukturlarında həyata keçirilən islahatlardan danışdı. İslahatların nəticəsi olaraq da müxtəlif sahələrin inkişafı ilə bağlı adlar çəkdi. O cümlədən, təkcə büdcəyə 1 il ərzində 700 milyon manatın daxil olmasını göstərdi. Lakin bu imkanlardan səmərəli istifadə olunmadığı probleminə də toxundu. Bəzi adamların bu məsələlərə maneçilik törətməsinə də öz fikrini bildirdi.

- Sizin də bir müddət əvvəl sabiq nazirlər haqqında sət çıxışınız var idi. Prezident də çıxışında iki sabiq nazirin fəaliyyətinə toxunaraq onları tənqid etdi.

- Bəli, bu məsələ ilə bağlı mənim də bir çıxışım olmuşdu. Hətta burada daxildə gücü çatmayanlar xaricdə oturanları maliyyələşdir-məklə prezidentin həyata keçirdiyi islahatlarla bağlı qarayaxma kampaniyası aparılırlar. Özünü qaçqın kimi təqdim etməyə çalışan, heç bir siyasi partiyayı təmsil etməyən şəxslər erməni lobbisi tərəfindən maliyyələşir. Eyni zamanda, daxildən onlara dəstək verən qüvvələr hansı sahədə ciddi uğurlar varsa, o sahənin tənqidinə, həmin şəxslərin ləkələnməsinə, ailə üzvlərinin şantaj olunmasına, söyülməsi kimi hallarına biz tez-tez “yutub” kanalında rast gəlirik. Qeyd olundu ki, bunlar hamısı qeyri-obyektivdir. Bu Azərbaycan dövlətinə, dövlətçiliyinə qarşı yönəlmiş addımlardır. Təbii ki hər hansı bir sahəni tənqid etmək olar. Ancaq biz görürük ki, harda iş getmərsə, o sahəyə toxunulmur. Harada iş yaxşı gedirsə, orada prezidentə sədaqətli insanlar çalışsın, ona qarşı qarayaxma kampaniyası aparılır. Bu yaxınlarda biz “SOCAR”ın timsalında bu məsələni gördük. Öyrədimmiş adamlar ortaya çıxdı. Heç biri Qarabağ əli olmaya-olmaya Qarabağ əlillərinin adından istifadə edildi. O cümlədən, cənab prezidentin dediyi kimi digər sahələrdə də belə neqativ hallar var. Ona görə də cənab Prezident ciddi xəbərdarlıq etdi. Hər bir şəxs bilməlidir ki, bu cür əməllərə məşğul olmasın. Bununla bərabər, hər bir şəxs öz mövqeyini ortaya qoymalıdır. Əfsuslar olsun ki, bu günə qədər bir çoxları hələ də aparılan islahatlara münasibətini bildirməyib. Onlar fikir bildirməklə göstərməlidir ki, qarayaxma kampaniyasında heç bir fəaliyyətləri yoxdur.

- Hələ də deyirsiniz ki, mövqelərini ortaya qoymayıblar. Bəlkə artıq konkretləşdirib kimləri nəzərdə tutduğunuz açıqlay-sınız...?

- Açıqlamağa həmişə imkanlar var. Ona görə də hər bir şəxs özünə konkret olaraq nümunə götürməlidir və ortaya çıxıb mövqeyini



deməlidir.

- Bəs, hazırda iqtidarda olan bəzi şəxslərin islahata mane olmasında məqsədləri nədir?

- Prezident ümumi qaydada məsələlərə toxundu və onlara xəbərdarlıq etdi. Onlardan ələsi var ki, bu gün də vəzifədədir. Lakin dövlətin apardığı işə əngəl törədir. Ələsi var ki, bu gün işləmədiyindən yox, potensialının olmamasından aparılan aktiv siyasətə çata bilmədiyindən bir əngələ çevrilibdir. O insanlar da başa düşməlidir ki, özü istefa ərizəsini yazıb verməlidir. Kənara çəkilməlidir ki, dövlətimiz inkişaf etsin. Bu gün ictimai-siyasi, iqtisadi, sosial islahatlara cavab verməyən şəxs özü bunu dərk etməlidir. Gözləməməlidir ki, onun haqqında hər hansı bir qərar qəbul olunsun. Dünyada da formalaşmış bir istefa mədəniyyəti var. Əgər şəxs görürsə ki, öz əməli fəaliyyətiylə dövlətə, xalqa, Prezidentinə hər hansı bir xeyir verə bilmərsə, o, kənara çəkilməlidir. Əgər dövlətini, xalqını, vətənini sevirsə... Yoxsa başqa şeyləri sevirsə, təbii ki, burada problemlər ortaya çıxacaq.

- Ümumiyyətlə, oktyabr ayı hökumətin tarixində həmişə ciddi kədr islahatlarının aparıldığı ay kimi xatırlanır. Bu dəfəki iradların fonunda, biz bu ay da hansısa kədr dəyişikliklərinin şahidi ola bilərikmi?

- Kiminsə işdən çıxarılması cənab prezidentin səlahiyyətinə aid olan məsələdir. Müşavirənin özündə də əsas vurğunun vətəndaş üçün olması vurğulanı. Hər şey Azərbaycan vətəndaşlarının rifah halının yaxşılaşdırılmasına, yaxşı yaşamasına, onların azad, inkişaf etmiş, qanunun aliliyi tam şəkildə təmin olunmuş bir ölkədə yaşamasına xidmət etməlidir. Cənab prezident bunu yaradıb və bildirir ki, digərləri də bu məsələlərə əməl etsinlər. Bu məsələlərdə vətəndaşların da rolu böyük olmalıdır. Əgər kim hardasa bir nöqsan görürsə, sosial şəbəkələr vasitəsilə həmin nöqsanları aidiyyəti strukturlara çatdırmaq imkanı var. Hər bir nazirliyin “Qaynar Xətti” də var. Ola bilsin ki, hansısa məsələdə insanların haqları tapdalanır. Onların qanuni haqqının öleyhinə iş aparılır. Bu məsələ də qaldırılır və araşdırılaraq həlli tapılır.

- Prezident çıxışında şişirdilmiş büdcə rəqəmlərindən də danışdı. Bizim hökuməti də əksərən bu məsələdə tənqid edirlər, korrupsiya faktlarını önsə çəkilir. Bundan sonra nə kimi dəyişikliklər gözləyə bilərik?

- Bu məsələlərlə bağlı yeni Baş Nazir, Maliyyə Nazirliyi, hüquq-mühafizə orqanları, o cümlədən Milli Məclis, partiya tərəfindən təmsil olunan deputatlar diqqətli olsunlar. Əgər harada şişirdilmə varsa, o məsələ qaldırılacaq, araşdırılacaq. Nəticədə şişirdilmiş, əsas olmayan, havadan götürülmüş rəqəmlər kimi təqdim olunan məsələlər ortaya qoyulsun. Burada söhbət az vəsait hesabına çox iş görməkdən gedir. Ələ sahələr var ki, o vəsaitdən o cür istifadə etməmək də olar. Daha çox qənaət əldə etmək hesabına iqtisadiyyatın, sosial sahənin digər istiqamətlərini inkişaf etdirmək olar.

Prezident İlham Əliyevin rəhbərliyi ilə həyata keçirilən siyasətin bəhrəsini hər bir Azərbaycan vətəndaşı öz həyatında hiss edir

*Milli Məclisin Aqrar siyasət komitəsinin sədri,
YAP İdarə Heyətinin üzvü Eldar İbrahimovun yap.org.az-a müsahibəsi*

- Eldar müəllim, bildiyimiz kimi, müstəqil Azərbaycan Ümummilli Liderimiz Heydər Əliyevin müəyyənləşdirdiyi siyasət əsasında inkişaf edir. 2003-cü ildən ötən müddət Azərbaycan tarixinə hərtərəfli və sürətli inkişaf dövrü kimi daxil olub. Bu dövrü necə səciyələndirərdiniz?



il ərzində Azərbaycan bir sıra qabaqcıl ölkələrin əldə edə bilmədikləri uğurları qazanmışdır. Belə ki, ölkə iqtisadiyyatı 3,2 dəfə, qeyri-neft sektoru 2,8 dəfə, sənaye istehsalı 2,6 dəfə, kənd təsərrüfatı 1,7 dəfə artmış, qeyri-neft ixracı 4,1 dəfə çoxalmışdır. Azərbaycanın valyuta ehtiyatları 1,8 milyard dollardan 46 milyard dollara çatdırılmışdır. Ümumilikdə, bu illər ərzində ölkə iqtisadiyyatına 250 milyard dollar investisiya qoyulmuşdur. Bu isə müstəqillik dövründə Azərbaycana yatırılan sərmayənin 93 faizi deməkdir. Azərbaycan beynəlxalq reytinglərdə yüksək yerlərə qalxmışdır. 2018-ci il oktyabrın 31-də Dünya Bankı tərəfindən yayılan "Doing Business 2019" hesabatında Azərbaycan 10 ən islahatçı dövlət siyahısına daxil edilərək, 2018-ci ildə dünyanın ən çox islahat aparan ölkəsi elan olunmuşdur. Hesabatda Azərbaycan 2017-ci illə müqayisədə 32 pillə irəliləyərək 190 ölkə arasında 25-ci yeri qalmış, dünyanın bir çox ölkələrini geridə qoyaraq Müstəqil Dövlətlər Birliyi ölkələri arasında lider mövqə tutmuşdur. Davos İqtisadi Forumunun "Global Rəqabətlik 2019" hesabatına əsasən, Azərbaycan 140 ölkə arasında "Dövlət tənzimləməsinin yükü" alt-indikatoru üzrə əvvəlki illə müqayisədə 3 pillə irəliləyərək 12-ci yeri tutmuşdur. Bu forumun hesablamalarına görə, Azərbaycan infrastrukturunu inkişafı üzrə dünya ölkələri içərisində 30-cu yeri tutur.

- Bu gün Azərbaycan öz inkişafının yeni mərhələsindədir. Bu mərhələdə əldə olunan nəticələri necə dəyərləndirirsiniz?

- Birmənalı şəkildə demək olar ki, cənab İlham Əliyev 2003-cü ilə qədər artıq dünyada tanınan və qəbul olunan dövlət xadimi idi. O, milli və dövlətçilik maraqları naminə hər zaman fəallığı ilə seçilmiş, Ulu Öndər Heydər Əliyevin neft strategiyasının hazırlanması və həyata keçirilməsində önəmli rol oynamış, Milli Olimpiya Komitəsinə başçılıq etmiş, Dövlət Neft Şirkətinin birinci vitse-prezidenti, Yeni Azərbaycan Partiyası Sədrinin birinci müavini kimi çox məsul vəzifələrdə çalışmışdır. Eyni zamanda cənab İlham Əliyev iqtisadi islahatların həyata keçirilməsində, müstəqil Azərbaycanın xarici ölkələrlə iqtisadi, siyasi və mədəni əlaqələrinin daha da

genişlənməsində, xüsusilə neft-qaz yataqlarının birgə işlənməsinə dair dünyanın qabaqcıl neft şirkətləri ilə danışıqlar aparılmasında, bu sahədə tarixi müqavilələrin, o cümlədən Bakı-Tbilisi-Ceyhan əsas ixrac neft kəməri haqqında müqavilənin bağlanması və reallaşdırılmasında böyük xidmətləri olmuşdur. Məhz cənab İlham Əliyevin ölkəmizin neft strategiyasının həyata keçirilməsində fədakarlıq və mübarizlik nümayiş etdirməsi nəticəsində 1994-2000-ci illərdə xarici şirkətlər Azərbaycana 800 milyon ABŞ dolları məbləğində bonus vermişlər. Azərbaycanın neft sektorunda 30 mindən artıq iş yeri açılmışdır. Qətiyyətlə demək olar ki, hazırda Avropanın enerji təhlükəsizliyinin təmin olunmasında Azərbaycan mühüm rol malikdir. Belə ki, Azərbaycanın yaxından iştirak etdiyi nəhəng transmilli layihələrin reallaşması Avrasiyanın enerji və nəqliyyat xəritəsində ciddi dəyişikliklər yaratmışdır. 2018-ci il mayın 29-da "Cənub Qaz Dəhlizi"nin, iyunun 12-də isə onun tərkib hissəsi olan TANAP boru kəmərinin rəsmi açılış mərasimi olmuşdur. Bu layihələrin həyata keçirilməsi Azərbaycanın regionda və Avropada geoiqtisadi əhəmiyyətinin artmasında, Qərbi ölkələri ilə münasibətlərin daha yüksək pilləyə qalxmasında vacib əhəmiyyət daşıyır. Əgər 1994-cü il sentyabrın 20-də Ulu Öndərimiz Heydər Əliyev əfsanə kimi görülmən "Əsrin müqaviləsi"ni reallığa çevirmişdirsə, 2017-ci il sentyabrın 14-də Prezident İlham Əliyev "Yeni əsrin müqaviləsi"ni gerçəkləşdirdi. Həmin tarixi gün Azərbaycan 6 ölkənin 11 şirkəti ilə 2050-ci ilə qədər "Azəri", "Çıraq" yataqlarının və "Günəşli" yatağının dərinlikdə yerləşən hissəsinin birgə işlənməsi və neft hasilatının pay bölgüsü haqqında süzəliş edilib, yenidən işlənmə sənədi imzalandı. Bununla Azərbaycan hökuməti dünyanın böyük enerji şirkətləri arasında uzunmüddətli əməkdaşlığın təməlini qoydu.

- Ölkəmizdə uğurlu sosial-iqtisadi siyasət həyata keçirilir. Azərbaycanda həyata keçirilən dövlət siyasətinin mərkəzində Azərbaycan vətəndaşı dayanır...

- 2019-cu ilin əvvəlində Azərbaycan Prezidenti İlham Əliyevin və birinci xanım Mehriban Əliyevanın Prezident Sarayında şəhid ailələri ilə görüşündə torpaq uğrunda canlarını qurban vermiş şəhidlərimizə böyük ehtiram bəsləndiyi və şəhid ailələrinə hər zaman diqqət və qayğı göstərdiyi bildirildi. Prezident İlham Əliyev şəhid ailələri ilə görüşündə torpaq, Vətən uğrunda həlak olan, şəhidlik zirvəsinə yüksələn şəhidlərimizə bir daha ehtiramını bildirməklə 1990-cı illərin əvvəllərində Ermənistanın işğalçılıq siyasəti nəticəsində torpaqlarımızın işğal edilməsini, 1 milyondan çox soydaşımızın qaçqın, məcburi köçkün vəziyyətinə

düşməsinə xatırladaraq demişdir: "Biz minlərlə şəhid verdik, on minlərlə insan yaralandı, əlil oldu. O vaxt Azərbaycanda hakimiyyətsizlik dövrü idi. Bizim məğlubiyyətimizin əsas səbəbi ondan ibarət idi ki, o vaxt Azərbaycanda güclü lider yox idi. Müxtəlif qruplaşmalar hakimiyyət uğrunda mübarizə aparırdılar, bir-birinə qarşı tərxiat törədirdilər və Ermənistan bundan istifadə edib torpaqlarımızdan bir hissəsini zəbt etmişdir. Tam qətiyyətlə deyə bilərəm, - mən bunu dəfələrlə demişəm, - əgər o vaxt Heydər Əliyev Azərbaycanın rəhbəri olsaydı, torpaqlarımız heç vaxt işğal altına düşməzdi".

2018-ci ilin prezident seçkilərindən sonra Prezident İlham Əliyevin ilk imzaladığı fərman "Azərbaycanın ərazi bütövlüyü uğrunda həlak olmuş, ölmüş və hərbi əməliyyatlarla əlaqədar xəbərsiz itkin düşdüylərinə görə ölmüş elan edilmiş hərbi qulluqçuların ailə üzvlərinin sosial müdafiəsinin yaxşılaşdırılması haqqında" fərman olmuşdur. Sənəddə bu qəbildən olan insanların vərsələrinə 11 min manat məbləğində bir-dəfəlik ödəmənin verilməsi nəzərdə tutulmuşdur. Azərbaycan Prezidenti 2019-cu il yanvarın 11-də Nazirlər Kabinetinin iclasında bu məsələyə yenidən qayıdaraq demişdir: "Bildiyiniz kimi, keçən il prezident seçkilərindən dərhal sonra şəhid ailələrinin vərsələrinə, - o vərsələrə ki, o yardımı, o müavinəti almayıblar, - mənəm sərəncamımla 11 min manat vəsait nəzərdə tutulur. Eyni zamanda, siyahılara baxılır, dəqiqləşdirilir və bu məsələ ilə bağlı təkliflər də irəli sürülür. Burada, əlbəttə ki, sosial ədalət prinsipi əsas olmalıdır. Qanun və ədalət. Əminəm ki, biz bu istiqamətdə də istədiyimizə nail olacağıq". Bu göstərişdən sonra şəhid ailələri

nin vərsələrinə 11 min manat ödəniş yerinə yetirilmişdir.


Ümumiyyətlə demək olar ki, 2019-cu il bir sıra sosial-iqtisadi islahatlarla yadda qalmaqdadır. Azərbaycan Prezidentinin 2019-cu ilin fevral ayında "Bəzi çoxmənzilli binaların istismarına icazə verilməsinin sadələşdirilməsi haqqında" və "Azərbaycan Respublikasında fiziki şəxslərin problemlı kreditlərinin həlli ilə bağlı əlavə tədbirlər haqqında" fərmanları, eləcə də bu ilin sentyabr ayının 1-dən bütöndən maliyələşən təşkilatlarda çalışan işçilərin orta aylıq əmək haqqının 20-50 faiz artırılması, oktyabr ayının 1-dən isə minimum pensiyanın 200 manata çatdırılmasına dair müvafiq sənədlərin imzalanması əhalinin sosial maraqlarının müdafiəsinə və rifah halının yaxşılaşmasına göstərilən diqqətin bariz nümunəsidir. Prezident İlham Əliyevin təşəbbüsü ilə orta aylıq əmək haqqının minimum məbləğinin bu il ərzində 130 manatdan 250 manata, minimum pensiyanın isə 200 manata çatdırılması yüz minlərlə əhalinin rifah halının yaxşılaşmasına təsir edəcəkdir. Həm peşə, həm də ümumtəhsil məktəblərində diaqnostikadan keçən müəllimlərin maaşlarında isə 20 faiz artım olacaq və son iki ildə bu kateqoriyadan olan şəxslərin maaşları 40 faizə qədər artmışdır.


Bir sözlə, Prezident İlham Əliyevin rəhbərliyi ilə həyata keçirilən siyasətin bəhrəsini hər bir Azərbaycan vətəndaşı öz həyatında, yaşadığı cəmiyyətdə görməkdədir. Bu isə bir dah təsdiq edir ki, Azərbaycan düzgün və işıqlı yoldadır. Məhz bu baxımdan Azərbaycan xalqı Prezident İlham Əliyevin daxili və xarici siyasətini birmənalı şəkildə dəstəkləyir, Ona inanır və etibar edir. Bu belədir və təbii ki, bundan sonrada belə davam edəcəkdir.

"Daily News Hungary" nəşrində Viktor Orbanın Türk Şurasının Zirvə Görüşündə iştirakı barədə məqalə dərc edilib

"Macarıstan Türk Dövlətlərinin Əməkdaşlıq Şurasının (Türk Şurasının) üzvü olan ölkələr üçün Avropa İttifaqı ilə əlaqələrin inkişaf etdirilməsində əməliyyat meydana ola bilər". AZƏRTAC xəbər verir ki, Türk Şurasının bu günlərdə Bakıda keçirilmiş Zirvə Görüşündə Macarıstan Baş Naziri Viktor Orbanın söylədiyi bu sözlər Macarıstanda çıxan ingilisdilli "Daily News Hungary" nəşrində dərc olunmuş məqalədə sitat gətirilib.

AZƏRTAC-ın materiallarından istifadə edilməklə hazırlanmış məqalədə Baş Nazir Viktor Orbanın Bakıdakı bəyanatından aşağıdakı hissə xüsusi vurğulanır: "Macarıstan Avropa Komissiyasının yeni tərkibində genişlənmə və qonşuluq siyasəti portfeline sahib olmaq uğrunda mübarizə aparır". Bu mübarizənin "ağır döyüş" olacağını etiraf edən Baş Nazir Macarıstanın şansının pis olmadığını söyləyib. Macarıstan hökumətinin başçısı deyib: "Əgər biz uğur qazansaq, Şərq Tərəfdaşlığı və Türkiyənin Aİ-də üzvlüyü barədə danışıqlar çərçivəsində Azərbaycan ilə sıx əməkdaşlıq edəcəyik".





Mübariz Qurbanlının “Heydər Əliyev: Azərbaycançılıq ideologiyası və mənəvi dəyərlər” adlı kitabı nəşr olunub

Dini Qurumlarla İş üzrə Dövlət Komitəsinin sədri Mübariz Qurbanlının “Heydər Əliyev: Azərbaycançılıq ideologiyası və mənəvi dəyərlər” adlı kitabı nəşr olunub. Kitabda azərbaycançılıq ideyasının mədəni, mənəvi və tarixi kökləri, sovetlər dövründə azərbaycançılığa münasibət, Ulu Öndər Heydər Əliyev tərəfindən azərbaycançılığın dövlət ideologiyası səviyyəsində təsbit olunması, müstəqil dövlət quruculuğu prosesində bu ideyanın təbliğ və təşviq edilməsindən bəhs edilir. Üç fəsilədən ibarət olan kitabda M.Qurbanlı, eyni zamanda, azərbaycançılıq ideologiyasında dini-mənəvi dəyərlərin mühüm yer tutduğunu, milli-mənəvi dəyərlərin xalqın mənəviyyəti, dünyagörüşü, həyat və düşüncə tərzinin ayrılmaz hissəsini təşkil etdiyini, ideologiyasının tərkib hissəsində islam dini dəyərlərinin mühüm yeri və əhəmiyyəti olması kimi məsələlərə toxunub. Müəllif kitabın III - “Mənəvi dəyərlər azərbaycançılıq ideologiyasının hissəsi” kimi adlı fəsilində Ulu Öndər Heydər Əliyevin ölkə rəhbərliyinə qaydını dini dəyərlərə münasibətdə, dövlət-din münasibətlərində yeni mərhələnin başlanğıcını qoyduğunu, ölkədə sabitliyin və tərəqqinin əsas amil olduğunu nəzərə alaraq, multikulturalizmin siyasi və hüquqi müstəvidə yerini müəyyənləşdirdiyini vurğulayıb. M.Qurbanlı müstəqilliyimizin bərpasından sonra xalqın yüksək mənəvi dəyərlərini qoruyaraq, bütövlükdə, sağlam cəmiyyətin formalaşmasına təsir göstərmək, onun tarixi yaddaşını, milli-mənəvi dəyərlərini gələcək nəsillərə ötürmək kimi tarixi vəzifəni üzərinə götürən Ümummilli Lider Heydər Əliyevin bu sahədə həyata keçirdiyi missiyadan geniş şəkildə bəhs edib.

Geniş oxucu auditoriyası üçün nəzərdə tutulan kitab dövlət-din münasibətlərinin tənzimlənməsi sahəsində çalışan mütəxəssislərə, eləcə də, siyasi şərhçilərə və gənc tədqiqatçılara faydalı ola bilər.

R.HÜSEYNOVA

Rusların Qaregin Njdeyə antipatiyası var



Rusiya Xarici İşlər Nazirliyi Garegin Njdenin heykəli ilə bağlı münasibət bildirib. SİA Ermənistanə məxsus rusarmino.ru saytında yayımlanan məlumatda istinadən xəbər verir ki, Rusiya Xarici İşlər Nazirliyinin rəsmi nümayəndəsi Mariya Zaxarova, Garegin Njde haqqında mətbuatda yayılan məlumatlarla əlaqədar yaranan vəziyyətlə bağlı brifinqdə danışıb.

Məlumatda qeyd olunur ki, Krasnodar ərazisindəki Arnavir şəhər sakinlərinin Njdenin xatirə lövhəsinin erməni kilsəsi ərazisindən sökülməsini tələb etməsi ilə bağlı sualına, Zaxarova cavab verib ki, Rusiyadakı kilsə dövlətdən ayrılır. Amma bütün bunların fonunda görünür ki, rusların Qaregin Njdeyə antipatiyası var və bu təkzibedilməzdir. Rusiya Xarici İşlər Nazirliyinin rəsmi nümayəndəsi əlavə olaraq Arnavirdəki vəziyyətdən, yerli hakimiyyət orqanlarının hərəkətlərindən və Dövlət Dumasının deputatı Leonid Kalaşnikovun xatirə lövhəsinin sökülməsi təşəbbüsünün dəstəklənməsindən xəbərsiz olduğunu da əlavə edib.

İnam Hacıyev

İLHAM ƏLİYEV FAKTORU - XALQ DƏSTƏYİNDƏN QİDALANAN UĞUR REALLIĞI

Bu gün ölkəmizin beynəlxalq aləmdə yüksək nüfuzlu malik olması hər bir Azərbaycan vətəndaşının qürur və iftixarına çevrilib. Müasir dünyanın əsas liderlərindən biri kimi Azərbaycan Respublikasının Prezidenti İlham Əliyevin mötəbər və ali tribunalardan səsəndirdiyi fikirlər, bəyanatlar, etdiyi çıxışlar, irəli sürdüyü çağırışlar dünya birliyi tərəfindən ehtiramla qəbul olunur, dəstəklənir və yüksək qiymətləndirilir. Bu, həm də daha bir reallığı əks etdirir ki, müstəqil Azərbaycan bütün dünyanın gözü qarşısında sabit, dinamik və sülhsevər dövlət kimi inkişaf edir, qətiyyətlə parlaq gələcəyə doğru addımlayır.

Cənab İlham Əliyevin dövlət başçısı kimi apardığı məqsədyönlü siyasətin real təntənəsi bütün sahələrdə hiss edilir. Bu günlərdə Prezident İlham Əliyevin Rusiya Prezidenti Vladimir Putinin dəvəti ilə Rusiyanın Soçi şəhərində keçirilmiş “Valday” Beynəlxalq Diskussiya Klubunun XVI illik iclasında iştirakı, həmin iclasın plenar sessiyasındakı çıxışı, qətiyyətlə səsəndirdiyi bəyanatlar ölkəmizin beynəlxalq nüfuzunun daha da möhkəmləndirilməsi istiqamətində atılmış mühüm siyasi hadisə kimi tarixə yazıldı. Prezident İlham Əliyev firsətdən istifadə edərək, Azərbaycanda əldə edilən nailiyyətləri və qarşılıqlı əməkdaşlıq istiqamətindəki prosesləri diqqət mərkəzinə çəkməklə yanaşı, ölkə reallıqlarını da beynəlxalq ictimaiyyətə çatdırdı. “Valday” Beynəlxalq Diskussiya Klubu kimi mötəbər bir forumun tribunasından Prezident İlham Əliyev tərəfindən səsəndirilmiş sərəst bəyanat Ermənistan Respublikasının baş naziri Nikol Paşinyanın Dağlıq Qarabağa səfəri zamanı Xankəndidəki görüşü zamanı “Qarabağ Ermənistanındır, nöqtə” şəklində ifadə olunmuş sərəst fikrinə beynəlxalq ictimaiyyət qarşısında obyektiv siyasi və diplomatik cavab oldu. Real gerçəkliyin ifadəsi olan “Qarabağ Azərbaycandır və nida işarəsi!” bəyanatı Prezident İlham Əliyevin müdrikliliyini və hazırcavablığını bir daha təsdiq etdi.

Ermənistanın yürütdüyü təcavüzkar siyasətinin növbəti ifşası



İsa HƏBİBBƏYLİ, AMEA-nın vitse-prezidenti, Milli Məclisin deputatı

Eyni zamanda, dövlətimizin başçısı Bakıda keçirilən Türkdillli Dövlətlərin Əməkdaşlıq Şurasının VII Zirvə Görüşündə vaxtilə Zəngəzur bölgəsinin Azərbaycandan alınub, Ermənistanla birləşdirilməsinə də diqqət çəkib. Regionun bugünkü reallıqlarını müzakirə etmək üçün Türkdillli Dövlətlərin rəhbərlərinin bir araya gəldiyi mötəbər beynəlxalq tədbirin tribunasından bu fikirlərin səsəndirilməsi Azərbaycanın prinsipial mövqeyindən bir addım da geri çəkilməyəcəyinə, öz ərazi bütövlüyünü bərpa etmək əzminə və gücündə olduğuna daha bir mesaj oldu. Bu, eyni zamanda, işğalçı Ermənistanın yürütdüyü təcavüzkar siyasətinin növbəti ifşası idi. Bu baxımdan, onu da xatırlatmaq olar ki, MDB Dövlət Başçıları Şurasının Aşqabadda keçirilən zirvə görüşündə ölkəmizin rəhbəri Ermənistanə çox ciddi diplomatik həmlə etdi - hücum diplomatiyasını ən yüksək səviyyədə və bütün məntiqi ilə ortaya qoymuş oldu. Ona görə də, qeyd edə bilərik ki, bu addımlar Ermənistan-Azərbaycan, Dağlıq Qarabağ münasibəti ilə bağlı mövqeyimizi kifayət qədər gücləndirdi. Prezident İlham Əliyev Ermənistanla faşizmin əbədləşdirilməsi ilə bağlı yürütdüyü siyasəti bütün dünyaya göstərdi.

Beləliklə, ölkə rəhbərimiz ermənilərin faşizm ideologiyasının təbliğini ifşa etməsi ilə yanaşı, həm də II Dünya Müharibəsində faşizm üzərində qələbə çalınmasında Azərbaycanın müstəsna xidmətlərini faktlarla sadalayıb.

Dövlət başçısının qətiyyətli çıxışları Ermənistan rəhbərliyini çıxılmaz duruma salır

Yeri gəlmişkən, onu da qeyd etmək

yerinə düşərdi ki, Prezident İlham Əliyevin diplomatik zərbəsinin qarşısında Paşinyanın arqumentləri çox zəif olub. Daha dəqiq desək, Cənab İlham Əliyev Paşinyanın bəyanatlarını darıma-dağın etdi. Ümumiyyətlə, Prezidentin bu addımları Azərbaycanın mövqeyini gücləndirməklə, düşmən ölkəyə zərbə vurur. Dövlət başçısının qətiyyətli çıxışları Ermənistan rəhbərliyini çıxılmaz duruma salır. Bütün dünyaya sübut edilir ki, Ermənistan sülhün tərəfdarı deyil. Azərbaycan sülhün tərəfdarıdır, amma bu, mümkün olmazsa, hərbi yolla torpaqlarımızı işğaldan azad edəcəyik. Ermənistan həm diplomatik müstəvidə, həm də hərbi müstəvidə Azərbaycandan xeyli zəifdir. Son günlər baş verənlər bunun əyani sübutudur.

Azərbaycan xalqı İlham Əliyevin həm daxili, həm də xarici siyasət təşəbbüslərini bəyənir və dəstəkləyir

Ümumiyyətlə, bu gün Azərbaycan dövləti sabitliyi, təhlükəsizliyi ən yüksək səviyyədə qorumağı bacarıb və hər bir vətəndaşın təhlükəsizliyinin qərantıdır. Bütövlükdə isə, Azərbaycan beynəlxalq miqyasda sabitlik adası kimi səciyyələndirilir. Cənubi Qafqaz regionunun lider dövləti olan Azərbaycan bu gün öz iqtisadi-siyasi sabitliyinə, inkişaf tempinə görə istər qonşu dövlətlərdən, istərsə də region ölkələrindən seçilir. O baxımdan ki, həm siyasi müstəvidə qazanan uğurlar, həm də iqtisadi sferada əldə olunan nailiyyətlər ölkənin müəyyənləşdirilmiş inkişaf strategiyası əsasında addımlamaqda davam etməsinə şərait yaradır, təhlükəsizlik və sabitliyə xidmət edir. Sadalananlar ölkəmizin tam sabit olduğunu, ictimai-siyasi sabitliyin milli inkişafa, dövlətin gücünün artmasına mühüm töhfələr verdiyini aşkar edir. Bu sabitliyin və inkişafın əsasında isə Ümummilli Liderimiz Heydər Əliyevin təməlini qoyduğu və bu gün ölkə Prezidenti İlham Əliyev tərəfindən uğurla inkişaf etdirilən siyasi kurs dayanır. Bu gün öz ölkəsinə sevinən, dövlət maraqlarına xidmət edən hər bir azərbaycanlı tam məsuliyyəti ilə deyər bilər ki, Azərbaycan xalqı İlham Əliyevin həm daxili, həm də xarici siyasət təşəbbüslərini bəyənir və dəstəkləyir. Məhz bu gerçəklik ölkəmizin uğurlarını davamlı etdirir, növbəti qələbə və zəfərlərə doğru yürütdür.

Gənclər Fondu 13-cü qrant müsabiqəsinin nəticələrini açıqlayıb

Azərbaycan Respublikasının Gənclər Fondu Nazirlər Kabinətinin 2018-ci il 16 oktyabr tarixli 451 nömrəli qərarı ilə təsdiq edilmiş “Gənclər siyasəti ilə bağlı proqram və layihələrin qrant maliyyələşdirilməsi üzrə müsabiqələrin keçirilməsi qaydası”na əsasən iyulun 14-dən avqustun 23-dək keçirdiyi 13-cü qrant müsabiqəsinin nəticələrini açıqlayıb.

AZGF-dan AZƏRTAC-a bildiriblər ki, Fondun Müşahidə Şurasının qərarına əsasən 161 yerli layihənin dəstəklənmə-



si məqsəduyğun hesab edilib. Müsabiqə qaliblərinin siyahısı ilə Fondun veb-saytında tanış olmaq mümkündür. Müsabiqədə qalib olmuş hər bir gənc qrantın alınması məqsədilə oktyabrın 17-dən etibarən Fondun rəsmi internet saytına öz kodu və şifrəsi ilə daxil olaraq müqavilənin elektron şəkildə razılaşdırılmasını həyata keçirə bilər. Gənclərle Fond arasında qrant müqaviləsinin bağlanması üçün elektron sistemə daxil olaraq “Xidmətlər” bölməsindən istifadə edərək “Müqavilə” pəncərəsinə keçid edilməlidir.

Uğurlu sosial-iqtisadi islahatlar xalqın rifahına yönəlib

Cənab İlham Əliyevin iqtisadi müşavirəsi növbəti perspektivləri önə çıxardı

Prezident İlham Əliyevin istiqamətləndirdiyi sosial-iqtisadi siyasətinin mərkəzində ilk öncə vətəndaş rifahının təminatı prinsipi dayanır və bu amil ölkəmizdə dayanıqlı iqtisadi inkişafın nəticələrinin, ilk növbədə, əhəlinin güzəranının yüksəldilməsinə yönəldilməsi, sosial müdafiə sisteminin gücləndirilməsi istiqamətində, ardıcıl olaraq, mühüm addımların atılmasında real ifadəsini tapır. Bu baxımdan, həm də belə bir qənaətə gəlmək olar ki, ölkə başçımızın keçirdiyi iqtisadi müşavirəsi növbəti perspektivləri və strateji xətti önə çıxarıb.

Bazar iqtisadiyyatı prinsipləri sosial ədalət prinsipləri ilə birləşdirilərək, uğurlu nəticələr əldə olunur

Biz, elə də uzağa getməyərək, Prezident İlham Əliyevin bu ilin yayından başlayaraq, təqdim etdiyi növbəti və tarixli sərəncamlarını xatırlaya, eləcə də, yeni qanunvericilik təşəbbüsü reallığında və vətəndaş rifahı naminə atılan müntəzəm addımların uğurlu nəticələrini bir daha nəzərdən keçirə bilərik.

Bütün çıxışlarında və tezislərində Azərbaycanın sosial sahəyə çox böyük diqqət göstərən ölkə olduğunu qeyd edən Prezident İlham Əliyev vurğulayıb: "Biz ölkəmizdə bazar iqtisadiyyatı prinsiplərini sosial ədalət prinsipləri ilə birləşdirərək bildik və hesab edirəm ki, Azərbaycanın uğurlu inkişafı, məhz buna söykənir". Məhz bunun nəticəsidir ki, Azərbaycan hazırda güclü iqtisadiyyata, güclü orduya, dünya birliyində güclü mövqeyə sahib olmaqla yanaşı, güclü sosial və iqtisadi siyasətə malik olan bir ölkədir. Aparılan siyasətin mərkəzində isə Azərbaycan vətəndaşı, vətəndaş rifahının təminatı prinsipi dayanır və bu prinsip iqtisadi dividendlərin, ilk növbədə, əhəlinin rifahına yönəldilməsi, əhəlinin sosial müdafiəsinin gücləndirilməsi istiqamətində ardıcıl addımların atılması ilə təsdiqini tapır. O da, əbəs deyil ki, müşavirədəki çıxışında dövlət rəhbərimiz, demək olar ki, bütün sahələrə toxundu və qeyd etdi ki, atılan hər bir addım, verilən hər bir qərar Azərbaycan xalqı üçündür. Çünki Azərbaycan dövlətinin yürütdüyü mühüm siyasi aspekt, bilavasitə insan amilidir.

Azərbaycan MDB məkanında liderlik



Nəriman Əliyev,
Milli Məclisin deputatı

mövqeyini qoruyub-saxlayır

Bu gün Azərbaycanda iqtisadiyyatın digər sahələri ilə yanaşı, həm də qeyri-neft sektoru durmadan inkişaf xəttini tutur. İstər kənd təsərrüfatında, istərsə də sənayemizdə əldə edilən nailiyyətlər, önə çıxan rəqəmlər də, bu reallığı kifayət qədər ehtiva etməkdədir. Qeyri-neft sektorunun 3 faizdən çox, sənayedə isə 15 faizdən artıq artımın göstəricisi həm də növbəti reallığı ortaya çıxarır - Azərbaycan MDB məkanında liderlik mövqeyini qoruyub-saxlayır. Azərbaycan minimum əməkhaqqının səviyyəsinə görə, MDB-yə üzv ölkələrlə müqayisə edildikdə, alıcılıq qabiliyyəti indeksi üzrə öncül yerə sahiblənilib. Bu artım digər tərəfdən özəl sektora da böyük təsir göstərir. Çünki bu amil özəl sektorda da işçi qüvvəsinin rəqabət qabiliyyətini gücləndirir və əmək bazarına müsbət təsir edir. Minimum əməkhaqqının artırılması, həm də Azərbaycanın makroiqtisadi və beynəlxalq göstəricilərinə müsbət təsir etməklə, birbaşa ölkəmizin inkişafına xidmət edir.

Onu da qeyd edək ki, 2019-cu ildə reallaşan iki sosial paket nəticəsində minimum əməkhaqqının və dövlət sektorunda işləyənlərin əməkhaqlarının artımı üçün dövlət tərəfindən illik 2 milyard manat vəsait ayrılması nəzərdə tutulur. Digər mühüm fakt: 2003-cü ilə nisbətən ölkə üzrə minimum əməkhaqqı 27,7 dəfə artırılaraq, 250 manata çatdırılıb, orta aylıq əməkhaqqı isə 7,5 dəfə artaraq, 77,4 manatdan 581,2 manata çatıb.

Prezident İlham Əliyev müasir, innovativ iş prinsiplərinin tətbiqi sahəsində yeni irəliləyişlərə imkan yaradıb

Azərbaycanda minimum əməkhaqqının artırılması beynəlxalq səviyyədə ölkəmizin reytinginin daha da yüksəlməsinə, az məaşı işçilərin sosial müdafiəsinin gücləndirilməsinə, qeyri-rəsmi

əmək haqlarının ləqallaşmasında yeni irəliləyişlərə, dövlət və qeyri-dövlət sahələri üzrə əməkhaqqı fərqliliyin azalmasına, qadınların orta aylıq əməkhaqqının kişilərin orta aylıq əməkhaqqına yaxınlaşmasına da, öz müsbət təsirini göstərir. Minimum əməkhaqqı artımı, həmçinin, işçilərin təkə bu gün üçün maaş formasında gəlirlərinin çoxalmasına deyil, həmçinin, gələcək sosial təminatlarına müsbət təsir edir. Çünki artan əməkhaqlarından sosial sığorta və işsizlikdən sığorta haqları üzrə ödəmələr də çoxalır. Belə olan halda, işçinin fərdi hesabındakı pensiya kapitalı daha çox artır ki, bu da onun gələcək pensiya təminatı, habelə, gələcəkdə bu və ya digər səbəbdən işini itirərsə, ona təyin olunan işsizlikdən sığorta ödənişinin çox olması baxımından faydalıdır.

Xüsusilə, vurğulamaq yerinə düşərdi ki, əhəlinin rifahına xidmət edən bütün bu addımlar eyni zamanda dövlət başçısının rəhbərliyi ilə ölkə iqtisadiyyatının dinamik inkişafı istiqamətində aparılan islahatların uğurlu nəticələri, dayanıqlı iqtisadi tərəqqi hesabına əldə edilən imkanlar hesabına atılır. Bu inkişaf 2019-cu ildə də uğurla davam edir. Hələ ötən 2018-ci ilin yekunları müzakirə edildikdən, dövlət başçısı 2019-cu ilin ölkəmiz üçün uğurlu il olacağına əminliyini bildirmişdi. Qeyd edilənlərlə yanaşı, Prezident İlham Əliyevin sosial islahatlar proqramı əmək, məşğulluq, sosial müdafiə sahələrində idarəçilik və əhəliyə xidmətlərin təkmilləşdirilməsinə, müasir, innovativ iş prinsiplərinin tətbiqi sahəsində yeni irəliləyişlərə imkan yaradıb.

Ölkəmizdə sosial firavanlığın təminatı istiqamətində mühüm addımların gələcəkdə də davam edəcəyinə kifayət qədər əminlik yaradır

Beləliklə, güclü iqtisadiyyatın məntiqi nəticəsi olaraq, Azərbaycanda mühüm sosial proqramlar da ildən-ildə genişlənir. İnsanlarımızın bütün kateqoriyaları həmin proqramlardan maksimum dərəcədə faydalanır, töhfələrini alırlar. Bütün qeyd edilənlər Prezident İlham Əliyevin sosial islahatlar proqramı nəticəsində, Azərbaycanın sosial inkişafında davamlı irəliləyişlərə xarakterizə olunan yeni keyfiyyət mərhələsinə keçildiyini göstərir və ölkəmizdə sosial firavanlığın təminatı istiqamətində mühüm addımların gələcəkdə də davam edəcəyinə kifayət qədər əminlik yaradır.

Prezidentin media həssaslığı: islahatlara alternativ yoxdur

Azərbaycan Respublikasının Prezidenti cənab İlham Əliyev oktyabrın 15-də keçirdiyi müşavirədə ölkənin inkişafı ilə bağlı bir sıra vacib məqamları vurğuladı. O, həmçinin bu inkişaf üçün aparılan islahatlara maneçilik törədən hallar barədə də ətraflı söz açdı. **İslahatların iqtidarda olan bəzi şəxslərin mənafeyinə toxunduğunu diqqətə çatdıran dövlət başçımız həmin şəxslərin öz istəklər və maraqlarını təmin etmək üçün mətbuatda qarayaxma kampaniyası apardıqlarını önə çəkdi. Cənab İlham Əliyevə belə həssas məsələyə diqqət ayırdığı üçün təşəkkürümü bildirirəm.**

Azərbaycan Mətbuat Şurası ayrı-ayrı şəxslərin mediadan korporativ maraqlar naminə yararlandığı reallığı dəfələrlə vurğulayıb. Bunu bəzən özlərinə rəqib şəxslər barədə kompromat materiallar dövrüyyəyə buraxmaqla gerçəkləşdiriblər. Həmin materiallar isə bir qayda olaraq jurnalistikadan sui-istifadə edənlərin əlinə düşüb. Mətbuat Şurası belələrinə "reket jurnalistlər" adlandırır. Hətta bəzi məmurlarla "reket jurnalistlər" arasında təmasın olduğunu dair şübhələrimiz də olub. Bu qənaətimiz Şuraya daxil olan şikayətlərin motivinə əsaslanıb.

Azərbaycan Mətbuat Şurası belə hallara qarşı daim mübarizə aparıb. İllərdir ki, Şuranın tərkibində "Reket jurnalists"ya qarşı mübarizə Komissiyası fəaliyyət göstərməkdədir. Komissiyada dövlət qurumlarının nümayəndələri də təmsil olunurlar.

Mətbuat Şurası peşə vəzifəsindən sui-istifadə edən, insanların şəfərlə və ləyaqətilə aşıyağlayan, işgüzar nüfuzuna zərər vuran kütləvi informasiya vasitələrinin adlarının yer aldığı "qara siyahı" tertib edib. "Qara siyahı" media sahəsindəki yanlışlıqlara qarşı mübarizədə ən tutarlı ictimai qınaq tədbiridir. Ancaq bu yetərliymi? Təbii yox.

Bəli, ictimai qınaq yetərli deyil. Çünki məsələnin kökündə hansısa KİV-in peşə müstəvisində yol verdiyi nöqsan və ya nöqsanlar dayanmır. Bir çox məsələlər bilərəkdən, planlaşdırılmış şəkildə həyata keçirilir. Cənab Prezidentin çıxışında səsləndirdiyi məqamlar məhz bundan irəli gəlir.

Ölkədə aparılan islahatları gözələri götürməyən qüvvələr mövcuddur. Ancaq məsələnin digər tərəfi də var. Heç kəs təminat verə bilməz ki, bu qüvvələr nə vaxtsa xaricdəki anti-millilərlə əlaqə qurmayacaqlar. Bu gün islahatı özlərinin şəxsi maraqlarına təhdid kimi görənlər sabah bu təhlükəni aradan qaldırmaq üçün kimlə desən əməkdaşlığa gedərlər. Şübhəsiz ki, hazırkı boşluqda onların medianın gücündən faydalanma ehtimalları mümkündür. Deməli, qarşıda duran vəzifə həmin boşluğu aradan qaldırmaqdır. Yeni bir daha vurğulayım, yalnız ictimai qınaqla kifayətlənmək olmaz.

Medianın sırf dövlət tərəfindən nizamladığı, tənzimləndiyi dövrə qayıda bilmərik. Buna görə Azərbaycan Mətbuat Şurasının hüquqi statusunun dəyişdirilməsinə təklif etmişik. Nəzərə almaq lazımdır ki, medianın özünütənzimləmə modeli kimi Şuranın ictimai qınaqdan başqa müəyyən təsir rıçaqları olmalıdır. Bu, yalnız bizim fikrimiz deyil, bütövlükdə media ictimaiyyətinin mövqeyidir.

İkincisi, bu gün internet media orqanlarının həyatımıza təsiri çox güclüdür. Amma bu təsir cəmiyyətin tələblərinə nə dərəcədə adekvatdır? Biz bəzən yayımladığımız material şikayətə səbəb olmuş internet KİV-in ünvanını tapa bilmirik. Sayta baxırsan, heç bir əlaqə vasitəsinə rast gəlinmir. Çünki KİV kimi bunu onlardan heç tələb edən də yoxdur. Yeni məsələnin hüquqi məsuliyyətini daşıyırlar. Buna görə təklif etmişik ki, internet media hüquqi münasibətlər sistemində özünə məhz KİV kimi yer tutsun.

Ümumən islahatlar KİV sahəsini də əhatə etməlidir. Reklam bazarı genişləndirilməlidir. Bunun üçün hüquqi mexanizmlər işə salınmalıdır. KİV-lərin yayımı və satışı işi təkmilləşdirilməlidir. Əgər birbaşa qanunvericilik istiqamətindən danışırıqsa, diffamasiya məsələsinə ciddi önəm verilməlidir. Nəzərə alınmalıdır ki, diffamasiyanın dekriminallaşdırılması yalnız təhqir və böhtana görə cinayət məsuliyyətinin aradan qaldırılması demək deyil. Diffamasiya mühiti media sistemində yeni düzen gətirən sistemdir. Dünya praktikasına baxsaq, bu sistemdə sözə, ifadə edilən fikrə görə məsuliyyət həddən artıq böyükdür, cəza tədbirləri isə kifayət qədər adekvatdır. Biz buna nail olmalıyıq.

Bir daha bildirməliyəm ki, cənab İlham Əliyevin iqtisadi müşavirədə səsləndirdiyi fikirlər son dərəcə vacibdir, aktualdır. İstənilən cəmiyyətdə yeniliyi bir növ, süngü ilə qarşılayanlar olur. Azərbaycanda da var. Dövlət başçımız çıxışında bunun media üzərindən gerçəkləşdirildiyinin anonsunu verdi. Bu bizim üçün kifayət qədər ciddi sənaldır.

Əlbəttə, media islahat gedirdə nəzərə çərpan nöqsanları, çatışmazlıqları diqqətə çatdırmalı, hətta ən sərt tənqiddə də yer verməlidir. Ancaq heç bir halda tənqid qərəzə köklənməməlidir, onun hərəkətverici qüvvəsi yalnız ictimai maraq və mənafe olmalıdır. Hansısa media orqanı nəyinsə müqabilində islahatın qarşısında dayanacaq qüvvənin ruponu rolunda çıxış edərsə, özünün ictimai missiyasını unutmuş olur. Dövlət başçısının da bildirdiyi kimi, ortaya çox ciddi siyasi iradə qoyulub - "Biz Azərbaycanı müasir, sürətlə inkişaf edən, şəffaflığı öz siyasətində bəyənən ölkə kimi görmək istəyirik və buna nail olacağıq". Peşəsinə sadıq jurnalistlərin topladığı media orqanlarımız məhz bunun üçün çalışırlar və heç bir qüvvə bu yolun gedilməsinə qarşı çıxa bilməz.



18 oktyabr 2019-cu il

Müşavirədən daha hansı qənaətlərə gəldik?

Sağlam mətbuat maksimum qaydada fəaliyyət prinsipini artırır, təkmilləşdirməlidir



Behruz QULİYEV,
"SƏS" qəzetinin baş redaktoru

Azərbaycan Respublikasının Prezidenti cənab İlham Əliyevin keçirdiyi sonuncu müşavirədə irəliləyən bir sıra əhəmiyyətli fikirlər və toxunulan mühüm, eləcə də həssas məqamlar söz yox ki, medianın, eləcə də ictimai rəyin diqqəti mərkəzindədir. Dövlətimizin başçısı sosial-iqtisadi məsələlərlə yanaşı, digər aktual nüansları diqqətə çatdırdı və həmin nüanslardan biri də həyata keçirilən islahatlara maneçilik törədən hallarla bağlı oldu. Məhz bu əmil sübuta yetirdi ki, uğurlu islahatlar siyasətini qəsdən kölgədə qoymağa cəhd edilən addımlar atılır, bu xüsusda şəxsi divident və maraqlarını güdənələr də olur. Bunun üçün isə, onlar bir sıra "medialardan" istifadə edirlər.

Korporativ maraqlara görə həyata keçirilən islahatlara mane olmaq yolverilməzdir!

Əslində, həmin "medialar", yaxud belə desək - "mətbuat səhifələri" hansılardır və onların məqsədləri nəyə hesablanır? O da sirs deyil ki, bu gün Azərbaycan mətbuatında kifayət qədər özünü doğruldan, fəaliyyəti ilə oxucu kütləsinin rəğbətini qazanan, heç bir qaranlıq məqsədlər güdməyən qəzetlər, saytlar fəaliyyət göstərir ki, onların iş prosesləri, kredoları həm də dövlətçilik maraqlarından çıxış etmək reallığına söykənir. Bu baxımdan, verilən sualın cavabı birdir: şəxsi mənfəətlərini güdən bəzi insanlar korporativ maraqlarına görə vəzifələrinin öhdəsindən layiqincə gələn, dövlət başçısının tapşırıq və tövsiyələrini vicdanla yerinə yetirən, vəzifələrinin öhdəsindən şəərəflə gələn dövlət məmurlarını hədəfə götürmək qədər yanlış yolla addımlayırlar. Bunun üçün isə məhz reketçiliklə məşğul olan qəzet və saytlar maraqlarına çevirirlər.

O da sirs deyil ki, bu gün Azərbaycan Mətbuat Şurası reket jurnalistikasına qarşı ardıcıl addımlar atır, həqiqi jurnalistikanın inkişafı üçün çoxsaylı layihələr həyata keçirir, gələcəkdə tətbiq ediləcək plan və təşəbbüslərin uğurlu konsepsiyasını qurur. Eyni zamanda, bu da bəllidir ki, artıq adicəkilən qurum kirli maraqlara xidmət edən "mediaları" aşkar edərək, "qara siyahıya" salır, belə yarıtmaz fəaliyyətlərə qarşı amansız mübarizə aparır.

Məhz ictimai qınaq deyilən amildən sui-istifadə edənlər öz çirkin

məqsədlərini "reket jurnalistikası" vasitəsi ilə ictimailəşdirirlər

Möhtərəm Prezidentimiz müşavirədə ictimai nəzarət faktoruna da toxunaraq, bu amilin davamlı qaydada tətbiq olunması vacibliyindən də danışdı. Daha dəqiq desək, məhz ictimai qınaq deyilən amildən sui-istifadə edənlər öz çirkin məqsədlərini "reket jurnalistikası" vasitəsi ilə ictimailəşdirir, ölkə rəhbərliyinin təyin etdiyi uğurlu sosial-iqtisadi kursa xidmət göstərən dövlət memurlarını hədəfə alırlar. Ona görə də, cənab İlham Əliyev müşavirədəki çıxışında həmin məsələləri irəli sürməklə müəyyən dairələrə öz mesajını ünvanladı. Bu səbəbdən, əgər kimlərsə həmin mövzunu qəsdən, bilərəkdən bütövlükdə Azərbaycan mətbuatının adı ilə bağlayırlarsa, onlar ciddi səhvə yol verirlər. Çünki müasir Azərbaycanın sağlam media məkanı heç vaxt imkan verməz ki, həmin məkana hər hansı digər qaranlıq fəaliyyətləri olan dirnaqarası qəzetlər və saytlar daxil olsunlar.

Hətta belə bir nəticə də hasil etmək olar ki, əgər bu gün xaricdə fəaliyyət göstərən anti-milliləşdirici Azərbaycan gedən demokratiya və tərəqqi prosesinə qarşı qarayaxma kampaniyaları aparırlarsa, bu gün şəxsi mənfəətlərini reallaşdırılması üçün hər vəchlə vicdanlı insanları ləkələməyə çalışırlar da demək olar ki, eyni missiyanı daşıyırlar. Buna isə bir ad vermək olar - dövlət və xalq əleyhinə fəaliyyət!

Təbii ki, bu gün ölkəmizdə söz və ifadə azadlığı mövcuddur və bu, ana yasamızda da kifayət qədər tövsif olunub. Ancaq bu o demək deyil ki, yalnız KİV-lərdə deyil, eyni zamanda sosial mediada heç bir səbəb olmayan insanlar hədəfə alınsın, zorla "ictimai qınaq" hədəfinə gətirilsin. Ona görə də, bu gün Mətbuat Şurası kimi qurumun hüquqi statusu daha da təkmilləşdirilməli, onun fəaliyyət prinsipi genişləndirilməlidir.

Media islahatlarına qarşı çıxmaq məqsədi güdən fərdlərin ayaq açaraq yürümələrinə imkan verməməlidir!

Belə olan halda, ictimai nəzarət daha da gücləndiriləcək və dövlətin istiqamətləndirdiyi uğurlu strategiyasına qarşı qaranlıq məqsədli qüvvələr təsir edə bilməyəcək. Yəni ölkə başçımızın vurğuladığı hallar daha geniş spektrdə aradan qaldırılacaq. Çünki cənab İlham Əliyevin sonuncu müşavirədə səsləndirdiyi fikirləri həqiqətən də vacib və aktual olmaqla yanaşı, həm də mətbuata edilən müraciət kimi də qiymətləndirilə bilər. Bu isə yuxarıda qeyd edilən fikirləri bir daha sübut edir. Belə ki, istənilən media orqanı əgər dövlət maraqları xəttini özünün fəaliyyət istiqaməti seçib, həmin orqan heç bir zaman həyata keçirilən uğurlu islahatlarla qarşı çıxmaq məqsədini güdən addımların atılmasına imkan verməməlidir. Əks halda, belə media qurumları da xalq və dövlət üçün həyata keçirilən mübarəqəti addımların qarşısını alanlar sırasına daxil olurlar. Bunun üçün isə, cənab Prezident İlham Əliyevin də vurğuladığı kimi, ictimai nəzarət daha da gücləndirilməli və bunun üçün sağlam mətbuat maksimum qaydada fəaliyyət prinsipini artırır, təkmilləşdirməlidir.

Yüz milyon tirajla yayılan "China Daily" qəzeti AZƏRTAC-ın İdarə Heyəti sədrinin analitik məqaləsini dərc edib

Yüz milyon tirajla yayılan, dünyanın ingilisdilli ən məşhur qəzetlərindən biri olan "China Daily" Azərbaycan Dövlət İnformasiya Agentliyi - AZƏRTAC-ın İdarə Heyətinin sədri, OANA-nın prezidenti Aslan Aslanovun "Siyasətdə varislik: Azərbaycanın taleyini və simasını dəyişən 26 il" sərəlvhəli analitik məqaləsini dərc edib.



Məqalədə ulu öndər Heydər Əliyevin Azərbaycanda kaos və anarxiyanın, dərin siyasi-iqtisadi böhranın, vətəndaş qarşıdurmasının, qeyri-sabitlik və ümitsizliyin müşahidə olunduğu bir vaxtda - 1993-cü ildə xalqın təkidlə tələbi ilə hakimiyyətə qayıdışından sonra ötən 26 ildə Azərbaycanın keçdiyi inkişaf yolu təhlil edilir. Qeyd olunur ki, Azərbaycan xalqının böyük oğlu Heydər Əliyev ölkənin çətin vaxtında dövlət idarəetməsinin sükanı arxasına keçərək, müdrikliyi və fitri idarəetmə istedadı sayəsində ölkəni dövlət müstəqilliyini itirmək təhlükəsindən xilas etdi, ictimai-siyasi sabitlik yaratdı. Azərbaycan tarixində yeni səhifə açan bu 26 illik dövr, həyatın bütün sahələrində misilsiz inkişafı seçiyəvidir.

Azərbaycanda milli siyasi doktrinanın varisliyi barədə geniş təsəvvür yaradan məqalə oxucuları əsas 1993-cü ildə Heydər Əliyev tərəfindən qoyulmuş strateji kursun hazırda Azərbaycan Prezidenti İlham Əliyev tərəfindən uğurla davam etdirildiyi və bunun real nəticələri haqqında məlumatlandırır.

Məqalədə, həmçinin Prezident İlham Əliyevin Azərbaycana rəhbərlik etdiyi 16 ildə həyatın bütün sahələrində baş verən misilsiz irəliləyişlərdən, köklü islahatlardan bəhs olunur. Müəllif Azərbaycanın ictimai-siyasi sabitlik əmsalına, iqtisadiyyatın rəqabətqabiliyyətliyinə görə postsovet məkanında lider ölkə olduğunu, eləcə də ölkəmizin təşəbbüsü və iştirakı ilə reallaşdırılan transmilli energetika və nəqliyyat layihələrinin əhəmiyyətini oxucuların diqqətinə çatdırır. Həmçinin 2016-cı ildə Prezident İlham Əliyev himayəsi, birinci xanım Mehriban Əliyevanın dəstəyi, Heydər Əliyev Fondunun və AZƏRTAC-ın təşkilatçılığı ilə Bakının Dünya Xəbər Agentliklərinin V Konqresinə, Asiya və Sakit Okean Ölkələri Xəbər Agentlikləri Təşkilatının (OANA) XVI Baş Assambleyasına yüksək səviyyədə ev sahibliyi etdiyini xatırladır. (Məqaləyə keçid: <https://www.chinadaily.com.cn>)

Qeyd edək ki, ümumilikdə, 100 milyondan çox çap və onlayn abunəçisi olan "China Daily" təkcə Çində deyil, regionda, eləcə də dünyada ingilis dilində nəşr edilən ən nüfuzlu qəzetlərdən biridir. Qəzetin xarici ölkələrdəki oxucularının sayı yerli oxuculardan daha çoxdur. Bu da onun global nəşr olduğunu göstəricisidir.

AZƏRTAC ilə "China Daily" arasında əməkdaşlığa dair anlaşma Agentliyin İdarə Heyətinin sədri Aslan Aslanovun Şanxay Əməkdaşlıq Təşkilatının birinci Media Sammitində iştirak etmək üçün ötən ilin iyununda Pekinə səfəri çərçivəsində qəzetin rəhbərliyi ilə görüşündə əldə olunub. O vaxtdan bəri AZƏRTAC və "China Daily" Azərbaycan və Çinin ictimai-siyasi, iqtisadi, mədəni həyatında və digər sahələrdə baş verən mühüm yeniliklər barədə mütəmadi informasiya mübadiləsi aparırlar. Qəzet ilə six əməkdaşlığına, iki ölkə arasında informasiya mübadiləsindəki fəallığına, qəzetin həyata keçirdiyi layihələrdə fəal iştirakına görə AZƏRTAC-a "China Daily" tərəfindən "Fəxri beynəlxalq media tərəfdaşı-2019" mükafatı təqdim olunub.

"Gələn il Azərbaycan iqtisadiyyatında daha da böyük rəqəmlər qeydə alınacaq"

"Beynəlxalq maliyyə qurumlarının və reyting agentliklərinin hesabatlarında Azərbaycanın iqtisadi inkişaf dinamikası ilə bağlı açıqlanan rəqəmlər getdikcə daha da müsbətə doğru yaxşılaşmaqdadır". Bu fikirləri SİA-ya açıqlamasında iqtisadçı ekspert Pərviz Heydərov deyib. 2015-2016-cı illərdə xarici iqtisadi amillər səbəbindən kəskin şok yaşandığını deyən ekspert söyləyib ki, lakin son illər ərzində makro-iqtisadi sabitlik möhkəmlənməkdədir: "Makro-iqtisadi sabitlik və inkişaf dinamikasında tədricən daha yüksək templər əldə edilir. Bu mənada Beynəlxalq Valyuta Fondunun açıqladığı göstəricilər heç də təsadüfi xarakter daşımır. 2018-ci ildə ÜDM istehsalında iqtisadi artım baş verdi. Bu artımın cari ildə də davam edəcəyi ilin əvvəlindən proqnoz edilirdi. İlin başa çatmasına iki aydan bir az artıq vaxt var. Ölkə iqtisadiyyatında gedən proseslərə diqqət yetirsək görərik ki, bu ilin sonuna kimi ÜDM-in əhəmiyyətli artımı qeydə alınacaq".

Növbəti illərə gəldikdə P. Heydərov vurğulayıb ki, 2020-ci ildən Azərbaycan Cənub Qaz Dəhlizi vasitəsi ilə Türkiyəyə və Avropaya mavi yanacaq ixrac edəcək: "Beləliklə, ölkəmizdə yeni bir dövr başlayacaq. Enerji resurslarımızın xarici bazarlara çıxarılması baxımından bu layihə bizim üçün böyük əhəmiyyət kəsb edir. Çünki TANAP layihəsi ölkəyə böyük valyuta axını gətirəcək ki, bu da öz növbəsində ÜDM-in artmasına səbəb olacaq. Digər tərəfdən, qeyri-neft sənayesində istehsal edilən məhsulların idxal və ixrac əməliyyatlarında müsbət dinamika müşahidə edilir".

Iqtisadçı qeyd edib ki, əgər sabitlik davam edərsə, növbəti illərdə göstəricilər daha da artı bilər: "Gələn il Azərbaycan iqtisadiyyatında daha da böyük rəqəmlərin qeydə alınacağını proqnoz etmək olar. Təbii ki, dünya iqtisadiyyatında gedən tendensiyalar və neftin qiymətində hər hansı fəvqəladə hadisə baş verməzsə, bu proqnozlar özünü doğruladacaq. Çünki təəssüflər olsun ki, valyuta gəlirlərimizin böyük hissəsi enerji resurslarımızın ixracından əldə olunur. Əgər dünya iqtisadiyyatının artım tempində xüsusi neqativ hallar olmazsa, növbəti illərdə öz göstəricilərimizi daha da artırabilirik".

Nailə Məhərrəmov

Bu gün Azərbaycan dünyada güclü və nüfuzlu dövlət, ictimai-siyasi sabitliyin və davamlı inkişafın təmin olunduğu ölkə kimi tanınır. Ölkəmizin inkişafının, əldə etdiyi nailiyyətlərin əsasında dövlətimizin başçısı İlham Əliyev tərəfindən uğurla, uzaqgörənliklə reallaşdırılan daxili və xarici siyasət kursu dayanır. 28 illik müstəqillik tariximizdə müasir dövrün global çağırışlarına dəstək verən müstəqil Azərbaycanın yürütdüyü siyasət, ölkəmizin etibarlı və strateji tərəfdaş kimi, nüfuzunu beynəlxalq aləmdə yüksəldib və dünya birliyinin ayrılmaz hissəsinə çevirib. Müstəqil dövlətimizdə kənd təsərrüfatında, kosmik sənayedə, hərbi sənayedə, səhiyyədə, təhsildə və s. əldə olunan uğurlar, eləcə də, beynəlxalq səviyyədə qurduğu münasibətlər, davamlı inkişaf, məhz bu müstəqillik tarixində əldə olunan nailiyyətlərdir. Bu gün - 18 Oktyabr Azərbaycanın Dövlət Müstəqilliyinin bərpə olunduğu tarixi gündür. 28 il əvvəl Azərbaycan Respublikası Ali Soveti Dövlət Müstəqilliyi haqqında Konstitusiyaya Aktını qəbul etdi.

Oktyabrın 8-də işə başlayan növbədən-kənar sessiya məsələni 4 gün müzakirə et-sə də, qərar verməyi bir həftə sonraya sax-ladı. Nəhayət, 1991-ci il oktyabrın 18-də Ali Sovetin sessiyasında tarixi sənəd qəbul edildi. Tarixi reallıqlar, bir daha göstərdi ki, 71 illik sovet rejimi Azərbaycan xalqının müstəqillik arzularının üstündən xətt çəkə bilmədi. Əsrlər boyu müstəqillik arzusu ilə yaşamış Azərbaycan xalqı ayrı-ayrı dövrlərdə müxtəlif imperiyaların və böyük dövlətlərin tərkibində olmasına baxmayaraq, dilini, milli-mənəvi dəyərlərini və mədəniyyətini göz bəbəyi kimi qoruyub-saxlaya bilmişdi. XX əsrin 80-ci illərinin sonunda başlanan tarixi-siyasi proseslərdə Azərbaycan xalqının istiqalə bağlılığı, müstəqil dövlətçiliyə malik olmaq arzusu, özünü açıq-aydın büruzə verdi. Azərbaycanın dövlət müstəqilliyi yolunda mücadiləsi, faktiki olaraq, 1988-ci ilin xalq hərəkatı ilə başlansa da, bu istiqamətdə həlledici proseslər 1990-1991-ci illərdə cərəyan etdi. Dövlət Müstəqilliyi haqqında Konstitusiyaya Aktı 1991-ci il oktyabrın 18-də qəbul edildi də, əslində, Azərbaycan özünün əsl müstəqilliyini Ümummilli Lider Heydər Əliyevin hakimiyyətə qayıdışından sonra əldə etdi. Müstəqilliyinin ilk illərində ölkəmiz xeyli çətinliklərlə üzləşdi. 1993-cü ildə xalqın təkidli tələbi ilə Azərbaycanda ikinci dəfə hakimiyyətə qayıdan Ulu Öndər Heydər Əliyev ölkəmizin müstəqilliyini əbədi və dönməz etdi. Tariximizə Milli Qurtuluş Günü kimi daxil olan 1993-cü il iyunun 15-də Ümummilli Lider Heydər Əliyevin Azərbaycan Respublikası Milli Məclisinə Sədr seçilməsi ölkəmizin siyasi tarixində keyfiyyətə yeni bir mərhələnin başlanğıcı oldu. Ümummilli Lider Heydər Əliyevin adı ilə bağlı olan Milli Qurtuluş Günü Azərbaycan tarixinin şanlı qürur səhifəsinə çevrildi. 1993-cü il oktyabrın 3-də ümumxalq səsverməsi nəticəsində, Ulu Öndər Heydər Əliyev Azərbaycan Respublikasının Prezidenti seçildi. Məhz Ümummilli Liderin zəngin siyasi təcrübəsi, yüksək idarəçilik bacarığı, Vətənə olan tükənməz sevgisi Azərbaycanın dövlət müstəqilliyini təhlükədən qurtardı. Ulu Öndər ölkədə xaos və anarxiyanı, cəmiyyətdə hökm sürən iqtisadi-siyasi və mənəvi-psixoloji gərginliyi aradan qaldırdı. Müstəqil Azərbaycan Respublikası möhkəm əsaslar üzərində yeni inkişaf xəttini tutdu. Böyük zəka və iradə sahibi olan Ümummilli Lider Heydər Əliyev, qısa zaman kəsiyində, müharibə bölgəsində atəşkəsə, ölkədə möhkəm və dönməz sabitlik yaradılmasına, qeyri-qanuni silahlı dəstələrin ləğvinə, ümummilli böhrana son qoya-



18 Oktyabr Azərbaycanın Dövlət Müstəqilliyi Günüdür

raq, demokratik islahatlar yoluna keçirilməsinə nail oldu. Azərbaycan xalqının Ulu Öndərinin azərbaycançılıq ideyası ətrafında daha sıx birləşməsi ilə müstəqil Azərbaycan dövlətçiliyi daha da möhkəmləndi. 12 may 1994-cü ildə cəbhə bölgəsində atəşkəsin əldə edilməsini nəzərdə tutan Bışkek Protokolu imzalandı. Atəşkəsin əldə edilməsindən sonra həm ölkə daxilində sabitliyin təmin olunması, həm də Dağlıq Qarabağ münasibətlərinin həlli istiqamətində diplomatik danışıqların aparılması üçün real fürsət yaranmışdı.

**“AZƏRBAYCAN XALQI
AZADLIĞINI ƏLDƏ ETMİŞ
XALQ KİMİ YAŞAYACAQ, ÖZ
MÜSTƏQİL DÖVLƏTİNİ
QORUYACAQ, SAXLAYACAQ
VƏ MÜSTƏQİL AZƏRBAYCAN
RESPUBLİKASI ƏBƏDİ
YAŞAYACAQDIR”**

1995-ci il 12 noyabrda müstəqil Azərbaycanın Konstitusiyası referendum yolu ilə qəbul edildi, bundan sonra sistemli şəkildə aparılan demokratik islahatlar sayəsində, ölkədə bazar iqtisadiyyatı münasibətləri bərqərar edildi.

“Azərbaycan xalqı azadlığını əldə etmiş xalq kimi yaşayacaq, öz müstəqil dövlətini qoruyacaq, saxlayacaq və müstəqil Azərbaycan Respublikası əbədi yaşayacaqdır” deyən Ulu Öndər Heydər Əliyevin müəllifi olduğu 1994-cü ilin 20 sentyabrında nəhəng neft müqaviləsi - “Əsrin Müqaviləsi” imzalandı. Bununla da, Azərbaycan, ilk dəfə olaraq, öz sərvətlərinin sahibi kimi çıxış etdi. Dünyanın ən aparıcı dövlətlərinin ən qabaqcıl şirkətlərinin bu kontraktıda iştirakı isə, ölkəmizin regionda əhəmiyyətini və nüfuzunu artırdı. Azərbaycan iri regional layihələrdə, Avropanın və bütövlükdə, dünya enerji təhlükəsizliyi sistemində qoşuldu. Bu, Ümummilli Lider Heydər Əliyevin beynəlxalq nüfuzuna olan hörmətdən, Azərbaycanda sabit vəziyyətin və əlverişli investisiya mühitinin yaranacağına olan inamdan yaranmışdı.

Vaxtilə Ulu Öndər Heydər Əliyev tərəfin-

dən qorunub-saxlanılan müstəqilliyimiz bu gün Azərbaycan Prezidenti İlham Əliyevin rəhbərliyi ilə daha da möhkəmləndirilir və Onun əbədliliyi təmin edilir. Bütün bunlar, bir daha deməyə əsas verir ki, Azərbaycanın müstəqilliyi əbədi və dönməzdir. Bu, müasir Azərbaycan insanının xoşbəxtliyidir. Dövlət başçısı İlham Əliyevin dediyi kimi: “Bizim nəslimizin ən böyük xoşbəxtliyi ondan ibarətdir ki, biz müstəqil dövlətdə yaşayırıq. Bizdən əvvəlki nəsillər də bu arzulara yəşənmişlər. Ancaq bu arzulara çatıb bilməmişlər. Bizim xoşbəxtliyimiz ondadır ki, müstəqil, azad dövlətdə Azərbaycan Respublikasının vətəndaşı kimi yaşayırıq. Biz bunu qiymətləndirməliyik və müstəqilliyi hər şeydən üstün tutmalıyıq”.

Həqiqətən də, ölkəmizdə uğurla inkişaf etdirilən neft strategiyası, neftlə bağlı əldə olunan nailiyyətlərimiz, bilavasitə Ulu Öndər Heydər Əliyev qətiyyətinin nəticəsidir və bu gün Onun kursunun layiqli davamçısı Cənab İlham Əliyev tərəfindən davam etdirilir. Azərbaycanda enerji sektorunda böyük nailiyyətlər əldə edilmişdir. Azərbaycan Prezidenti İlham Əliyevin qeyd etdiyi kimi, Azərbaycan bu gün o ölkələrdəndir ki, öz hesabına yaşayır: “Bizim kifayət qədər böyük valyuta ehtiyatlarımız var, iqtisadiyyat dinamik şəkildə inkişaf edir, iqtisadi saxələndirmə, neft-qaz amilindən asılılığının azaldılması istiqamətində çox önəmli addımlar atılmışdır və ölkəmizin gələcək inkişafı üçün nə siyasi, nə iqtisadi, nə hər hansı bir başqa maneə və ya problem yoxdur. Azərbaycan bundan sonra, ancaq uğurla inkişaf edəcək, ölkəmizin böyük potensialı var”.

**“BİZ XALQIMIZIN MİLLİ
MARAQLARINA ƏSASLANAN
MÜSTƏQİL SIYASƏT APARAN
MÜSTƏQİL ÖLKƏDƏ
YAŞAYIRIQ”**

Əlverişli coğrafi mövqedə yerləşən, mühüm nəqliyyat-tranzit qovşaqlarından birinə çevrilən Azərbaycan Cənubi Qafqazın geo-iqtisadi və logistik mərkəzi kimi tanınır. İpək yolu üzərində geniş iqtisadi zolağın yaradılmasının fəal dəstəkçisi olan ölkəmiz müxtə-

lif istiqamətlərə tranzit daşımalarının səmərəli təşkilinə etibarlı təminat verir. Əlbəttə ki, müxtəlif ölkələri birləşdirən nəqliyyat layihəsinin təməlinə geosiyasət dayanır, bu layihələr siyasi vəziyyətə təsir edir və sabitliyin təminatına töhfə verir. Şərqdən Qərbə və Şimaldan Cənuba uzanan yolun üzərində yerləşən Azərbaycan bu imkanından istifadə etməklə, qitələri və ölkələri birləşdirir. Bütün bunlar, onu deməyə əsas verir ki, artıq nəqliyyat-logistika aspektlərində Azərbaycan regionun mərkəzi qovşağına çevrilib. Ölkəmizin ərazisindən keçən “Şərqi-Qərbi”, “Şimal-Cənub” və “Cənub-Qərbi” beynəlxalq nəqliyyat dəhlizləri Azərbaycanın logistik mərkəzə çevrilməsi üçün real imkanlar yaradır.

Azərbaycan Prezidenti İlham Əliyevin diqqət və qayğısı nəticəsində, ölkə iqtisadiyyatının mühüm sahəsi olan qeyri-neft sektorunun inkişafında, eləcə də, əhalinin məşğulluq səviyyəsinin yüksəldilməsində mühüm rol oynayan kənd təsərrüfatının dinamik və dayanıqlı inkişafının təmin edilməsi istiqamətində davamlı işlər görülür. Ulu Öndər Heydər Əliyevin strateji xəttini siyasi-iqtisadi, sosial və s. kimi bütün sahələrdə uğurla davam etdirən Azərbaycan Respublikasının Prezidenti İlham Əliyev ərzaq təhlükəsizliyi üzrə tam müstəqilliyə nail olunmasını milli hədəflərdən biri kimi müəyyənləşdirib.

Neft kapitalının insan kapitalına çevrilməsi strategiyasına uyğun olaraq, humanitar sahələrin inkişafı istiqamətində gərgin iş aparılıb. Təhsil sisteminin daha da təkmilləşdirilməsinə dair tədbirlər həyata keçirilib, dünyanın mötəbər universitetlərində minlərlə Azərbaycan gəncinin təhsil alması üzrə Dövlət Proqramı gerçəkləşdirilib, yeni universitetlər açılıb, təhsildə özəl sektor formalaşdırılıb. Azərbaycanda güclü sosial siyasət həyata keçirilib, vətəndaşlar dövlətin yüksək diqqət və qayğısı ilə əhatə olunur. Ölkəmizdə inqilabi xarakterli sosial islahatlar həyata keçirilir. Prezident İlham Əliyevin ölkə əhalisinin sosial rifahının yaxşılaşması üçün həyata keçirdiyi işlərin miqyası getdikcə genişlənir. Yüz minlərlə məcburi köçkünü yeni evlər, şəhəd ailələrinə, müharibə veteranlarına isə güzəştlər, müavinətlər, mənzillər və minik avtomobilləri verilib.

Müasir dövrün global çağırışlarına dəstək verən Azərbaycan dünya dövlətləri və beynəlxalq təşkilatlarla uğurlu əməkdaşlıq imkanlarına malikdir. Müstəqil Azərbaycanın yürütdüyü siyasət ölkəmizin etibarlı və strateji tərəfdaş kimi nüfuzunu beynəlxalq aləmdə yüksəldib və dünya birliyinin ayrılmaz hissəsinə çevirib. Elə Azərbaycanın nüfuzlu beynəlxalq tədbirlərə ev sahibliyi etməsi də, bu nüfuzun və inamın göstəricisidir. Ölkəmizdə biri-birinin ardınca təşkil olunan beynəlxalq tədbirlər “Euravision” Mahni Yarışması, ilk Avropa Oyunları, BMT-nin Sivilizasiyalar Alyansının VII Qlobal Forumu, Bakı Humanitar Forumu, İslam Həmrəyliyi Oyunları və onlarla belə möhtəşəm beynəlxalq tədbirlər Azərbaycanda müxtəlif millətlərin sülh və qardaşlıq şəraitində yaşadığı məkanda keçirilir.

Bu gün, məhz uğurlu iqtisadi inkişaf strategiyasının nəticəsidir ki, Azərbaycan modeli dünyada tanınır və qəbul edilir. Bütün bunlar göstərir ki, Azərbaycan iqtisadi gücə malik dinamik inkişaf edən ölkədir. Azərbaycan Prezidenti İlham Əliyevin qeyd etdiyi kimi, Azərbaycanın uğurlu inkişafı, bir daha göstərir ki, yalnız azad və müstəqil ol-duqda, ölkənin taleyi öz xalqının əlinə olduğu halda, uğur əldə etmək olar: “Azərbaycan xalqının ən böyük xoşbəxtliyi ondan ibarətdir ki, biz xalqımızın milli maraqlarına əsaslanan müstəqil siyasət aparan müstəqil ölkədə yaşayırıq”.

Bütün bu və ya digər amillər 28 illik müstəqillik dövründə Azərbaycanın əldə etdiyi nailiyyətlər - tarixi gerçəklikləridir.

Nəzakət ƏLƏDDİNQIZI

18 oktyabr 2019-cu il

Oktabrın 17-də Yeni Azərbaycan Partiyasının İcra Katibliyində Azərbaycan Respublikasının Təhsil naziri Ceyhun Bayramov mətbuat konfransı keçirib.

Ceyhun Bayramov təhsil sahəsində aparılan islahatlar nəticəsində əldə olunan uğurlar və qarşıya qoyulan vəzifələr barədə məlumat verib. O bildirib ki, Azərbaycanda təhsil dövlət siyasətinin prioritet istiqamətlərindən biridir. Təhsil siyasəti sistemli və ardıcıl şəkildə həyata keçirilir. Nazirin sözlərinə görə, Azərbaycan Respublikasının Prezidenti İlham Əliyev təhsili daim diqqət mərkəzində saxlayır. Bu məqsədlə ardıcıl olaraq dövlət proqramları qəbul edilir, sərəncamlar, fərmanlar imzalanır.

Son bir il ərzində görülən işlər haqqında geniş məlumat verən C. Bayramov bu dövrdə təhsil sahəsində aparılan islahatların uğurlu nəticələr verdiyini diqqətə çatdırıb. Onun sözlərinə görə, ümumi təhsildə təmayülləşmənin böyük effekt verdiyi müşahidə olunur. Eyni zamanda, istedadlı şagirdlərin üzə çıxarılması və onların gələcək üçün formalaşdırılması da xüsusi diqqət mərkəzindədir.

Qeyd olunub ki, təhsilçilərin peşə seçiminə və əmək fəaliyyətinə hazırlanması, məşğulluğunun təmin edilməsi məqsədilə ölkəmizdə

YAP İcra Katibliyində Azərbaycan Respublikasının Təhsil naziri Ceyhun Bayramov mətbuat konfransı keçirib



de ilk dəfə olaraq peşə təmayüllü siniflərin yaradılmasına da başlanılıb. Növbəti tədris ilində isə peşə təmayüllü siniflərin sayının və əhatə dairəsinin artırılması nəzərdə tutulur. Nazir bildirib ki, peşə təmayüllü üzrə təhsil alan şagirdlər təhsili başa vurduqda tam orta təhsil haqqında sənədlə yanaşı, öyrəndikləri peşə üzrə təhsil sənədi də əldə edəcəklər ki, bu da onların əmək fəaliyyətinə başlamasına imkan verəcək.

C. Bayramov həmçinin qeyd edib ki, növbəti ildən regionların da STEAM layihəsində iştirakının təmin edilməsi və şagirdlərin sayının 20 minə çatdırılması nəzərdə tutulur. Onun sözlərinə görə, STEAM layihəsinin tətbiq edildiyi ümum-

təhsil məktəbləri Təhsil Nazirliyi tərəfindən 3D printer, robot texnologiyalar və digər zəruri təlim avadanlıqları ilə təmin edilib. Layihənin tətbiq edilməsində məqsəd müasir təhsil çağırışları əsasında inkişaf etmiş ölkələrdə tətbiq edilən təhsil yeniliklərinin ölkəmizdə həyata keçirilməsi imkanlarının öyrənilməsi və tədris edilməsidir.

Xatırladaq ki, STEAM təhsil metodu şagirdlərə beş sahənin, Elm (Science), Texnologiya (Technology), Mühəndislik (Engineering), İncəsənət (Art) və Riyaziyyatın (Math) birgə və inteqrasiya olunmuş şəkildə tədrisi ideyası üzərində qurulub. STEAM kurikulumu fənlərə, praktik və təbii dərslərdən ibarətdir. Elmin və texnologiyaların öyrədilməsində ənənəvi yanaşmadan fərqli olaraq, STEAM təhsili praktik məşğələlər vasitəsilə elmi, texniki biliklərin gündəlik həyatda tətbiqini şagirdlərə göstərir. Bu yanaşma şagirdlərə mühəndislik sənətlərini öyrədərək, onların real həyatda problemlərin həlli zamanı tətbiqini aşılayır. STEAM fənləri şagirdləri hansı peşə seçmələrindən asılı olmayaraq həyata hazırlayır.

Ali təhsil sahəsinə gəlincə, na-

zir söyləyib ki, ölkəmizdə ali təhsilin əlçatanlığının artırılması, rəqabət mühitinin formalaşdırılması istiqamətində ardıcıl siyasət həyata keçirilir. Ali təhsilin və elmin inkişafına xüsusi önəm verən ölkə rəhbərinin cari ilin fevralında imzaladığı müvafiq sərəncamlara əsasən dövlət hesabına maliyyələşən təqaüd yerlərinin sayı martın 1-dən 16 min vahid artırılıb, təqaüd alan tələbələrin sayı cari tədris ilində 45 faizə çatdırılıb. 2020-2021-ci tədris ilində isə 50 faizə çatdırılması nəzərdə tutulur. Bununla yanaşı, tələbələrə verilən təqaüdlərin məbləği də orta hesabla 20 faiz artırılıb. Bu tədbirlər 110 mindən çox tələbəni əhatə edir. Eyni zamanda, ali təhsil müəssisələrində dövlət sifarişli yerləri 66 faiz artırılıb. Beləliklə, ali təhsil alma imkanları genişləndirilib, son 5 il ərzində qəbul olunan tələbələrin sayında təxminən 21 faiz artım olub.

C. Bayramov onu da söyləyib ki, dövlət siyasətində təhsil sisteminin maddi-texniki bazasının müasirləşdirilməsinə və yeni şəraitin yaradılmasına xüsusi diqqət yetirilir. Bu məqsədlə Prezident İlham Əliyev tərəfindən çoxsaylı proqramlar, sərəncamlar imzalanıb. 2019-cu ildə

50-si modul tipli olmaqla 84 yeni təhsil müəssisəsinin tikintisi və əsaslı təmiri həyata keçirilir. Nazir bildirib ki, təhsil müəssisələrindən 43-ü sentyabr ayının 15-nə qədər təhvil verilib. Digər 41 məktəbdə işlər ilin sonuna qədər yekunlaşacaq. C. Bayramov qeyd edib ki, təhsil sisteminin maddi-texniki bazasının müasirləşdirilməsi və yenilənməsi sahəsində görülən işlərdən danışıq Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban xanım Əliyevanın xüsusi xidmətləri də qeyd olunmalıdır. Heydər Əliyev Fondunun xətti ilə 14 yeni məktəb binasının tikintisi, 8 məktəbin əsaslı təmiri həyata keçirilir.

“Eyni zamanda, dövlət proqramına uyğun olaraq bu il ərzində 257 məktəbdə təmir işləri görüldü. Ümumilikdə götürüldükdə 2003-2018-ci illər ərzində ölkədə 3200-dən artıq yeni məktəb binası tikilib və ya əsaslı təmir olunub. Nəticədə bir milyondan çox Azərbaycan şagirdinin təlim-təhsil şəraiti əhəmiyyətli şəkildə yaxşılaşıb”, - deyərək vurğulayıb.

Sonra təhsil naziri Ceyhun Bayramov jurnalistlərin suallarını cavablandırıb.



Şəmkirdə müstəqillik günü qeyd olunub

18 Oktyabr Azərbaycan Respublikasının Dövlət Müstəqilliyinin bərpasının 28-ci ildönümünü münasibəti ilə YAP Şəmkir rayon təşkilatı partiyanın bir qrup fəal gəncləri ilə görüş keçirib. Görüşdə YAP Şəmkir rayon təşkilatının sədri Fəxrəddin Vəliyev, YAP Şəmkir rayon təşkilatı aparatının məsul işçiləri və fəal gənclər iştirak ediblər. YAP Şəmkir rayon təşkilatının sədri Fəxrəddin Vəliyev tədbiri açıq elan edərək, geniş məzmunlu çıxış etdi. F. Vəliyev çıxışında qeyd etdi ki, tarix dəfələri sübut edib ki, müstəqilliyi qoruyub-saxlamaq, onu qazanmaqdan qat-qat çətindir. Gərəkdir sınaqlara hazır olasan, hər bir əziyyətə və çətinliyə dözməyi bacarasan. Tale ele gətirdi ki, Azərbaycan bir ərədə iki dəfə müstəqillik əldə etmək, özünün suveren dövlətini yaratmaq imkanı qazandı. Təəssüf ki, birinci imkan xarici müdaxilə, daxili çəkişmələr və beynəlxalq təminatın olmaması səbəblərindən itirildi. 1918-ci ildə qurulmuş Azərbaycan Xalq Cümhuriyyəti cəmi 23 ay yaşadı. İkinci tarixi imkan bir də 70 il sonra yarandı. Sovet imperiyasının dağılması Azərbaycan xalqına öz milli müstəqilliyini bərpa etmək imkanı verdi. 1991-ci il oktyabrın 18-də Azərbaycan Respublikası Ali Sovetinin sessiyasında “Azərbaycanın dövlət müstəqilliyi haqqında Konstitusiyası Aktı” qəbul olundu. Bu mühüm tarixi sənədlə xalqımız uzun illərdən bəri həsrətində olduğu azadlığına qovuşdu. Rayon təşkilatının sədri bildirdi ki, indi müstəqilliyimizin siyasi və iqtisadi sütunları gətdikcə möhkəmlənir. Xalqın öz dövlətçiliyi sarıdan heç bir narahatçılıq yoxdur. Müstəqilliyin taleyini müəyyənləşdirən əsas amillər qorunub-saxlanıb və inkişaf etdirilib. Dövlətçiliyin möhkəmləndirilməsinə, iqtisadiyyatın inkişafına, milli-mənəvi dəyərlərin qorunub-saxlanılmasına eyni dərəcədə diqqət yetirilir. Azərbaycan bu gün həm siyasi, həm də iqtisadi cəhətdən dünyanın qüdrətli dövlətlərindən birinə çevrilib. İqtisadi artım tempinə görə ölkəmiz, nəinki regionda, həm də dünyada lider mövqeyə çatıb. Regionda heç bir irimiqyaslı layihə Azərbaycanın iştirakı və razılığı olmadan həyata keçirilmir. “Əsrin müqaviləsi” çərçivəsində reallaşan “Bakı-Tbilisi-Ceyhan” Əsas İxrac Boru Kəməri artıq neftimizi dünya bazarına çıxarmaq əzmindədir. Bu kəmərin Cənubi Qafqazda təhlükəsizliyin təmin olunmasında, həm də xalqımızın daha firavan yaşamasında mühüm rol oynayacaqdır. Sonra çıxış edən partiyanın fəal gəncləri bildirdilər ki, nail olduğumuz müstəqillik bu gün Möhtərəm Prezidentimiz, YAP-ın Sədri Cənab İlham Əliyevin yürütdüyü daxili və xarici siyasət nəticəsində, daha da möhkəmlənib və Azərbaycanın müstəqilliyi əbədlilik qazanıb.

RƏFİQƏ

DİN və Baş Prokurorluq: İctimai asayişin pozulmasına yönələn qanunsuz hərəkətlərin qarşısı qətiyyətlə alınacaq

Özünü Demokratik Qüvvələrin Milli Şurası adlandıran quruma daxil olan partiya və birliklər, eləcə də özünü Azərbaycan Xalq Cəbhəsi Partiyasının sədri kimi təqdim edən Əli Kərimli, həmin qurumun rəhbərliyində təmsil olunan şəxslər, habelə əvvəllər müxtəlif cinayətlər törətməklə saxta yollarla xarici ölkələrdə sığınacaq almış sosial şəbəkə istifadəçiləri tərəfindən son günlər sosial şəbəkələrdə oktyabrın 19-da “Sərbəst toplaşmaq azadlığı haqqında” Azərbaycan Respublikası Qanununun tələblərinə zidd olaraq Bakı Metropoliteninin “28 May” stansiyasının önündə qanunsuz aksiya keçirilməsinə çağırışlar edilib.

Daxili İşlər Nazirliyinin və Baş Prokurorluğun AZƏRTAC-a daxil olan məlumatında bildirilir ki, Milli Şuranın oktyabrın 19-da saat 15-dən 17-dək mitinq keçirilməsi ilə bağlı müraciətinə Bakı Şəhər İcra Hakimiyyəti tərəfindən baxılıb. “Sərbəst toplaşmaq azadlığı haqqında” Qanunun 9-cu maddəsinin 3-cü hissəsinin 2-ci bəndinə əsasən, metropolitenin mühafizə zonalarında toplantıların keçirilməsi qadağan edildiyindən Şəhər İcra Hakimiyyəti tərəfindən mitinqin qeyd olunan vaxtda Bakı şəhəri Lökbatan qəsəbəsi 28 May küçəsindəki “Neftçi” idman klubunun qaradağ təlim idman bazasında keçirilməsi təklif olunub. Lakin buna baxmayaraq, təşkilatçılar həmin vaxtda qanunla qadağan edilmiş yerdə, yəni metropolitenin qarşısında razılaşırlmamış qanunsuz aksiya keçirəcəkləri barədə məlumatlar paylaşıblar.

Xatırladaq ki, Milli Şuranın oktyabrın 8-də Bakı Şəhər İcra Hakimiyyəti ilə Azərbaycan Dövlət İqtisad Universitetinin inzibati binalarının arasında yerləşən ərazidə 50 nəfərin iştirakı ilə piket keçirilməsinin Bakı Şəhər İcra Hakimiyyəti ilə razılaşdırılmasına baxmayaraq, onların faktiki olaraq küçə yürüşü keçirməyə cəhd etmələri nəqliyyatın hərəkətinin iflic vəziyyətinə düşməsinə, ətrafdakı insanların haqlı narazılığına və nəticə etibarilə ictimai asayişin pozulmasına səbəb olub. Lakin buna baxmayaraq, həmin hüquqazidd əməllərin qarşısı alınıb və qanunun tələblərini pozan şəxslər barəsində müvafiq tədbirlər görüldü.

Bütün bunlar AXCP rəhbərliyinin və həmin qanunsuz aksiyanın təşkilatçılarının əsas məqsədinin toplantı keçirmək deyil, əhəlinin kütləvi toplaşdığı və qanunla qadağan edilmiş yerlərdə ictimai asayiş pozmaq olduğunu göstərir.

Daxili İşlər Nazirliyi və Baş Prokurorluq bəyan edir ki, qanunsuz kütləvi aksiyaya çağırış edən AXCP rəhbərliyi, həmin aksiyanın təşkilatçıları və iştirakçıları tərəfindən Bakı Şəhər İcra Hakimiyyətinin təklif etdiyi yerdən kənar ictimai qaydanı pozmaqda və hakimiyyət nümayəndələrinin qanuni tələblərinə tabe olmamaqda ifadə olunan, əhəlinin rahatlığını, müəssisə, idarə və təşkilatların normal fəaliyyətini və nəqliyyatın işini pozan qanunsuz hərəkətlərə yol veriləcəyi təqdirdə bütün məsuliyyət onların üzərinə düşəcək. Bu səbəbdən də həmin şəxslərə bir daha xəbərdarlıq edilir ki, qanunsuz əməllərin qarşısı hüquq-mühafizə orqanları tərəfindən qətiyyətlə alınacaq və qanunun tələblərini pozan şəxslər barəsində cinayət məsuliyyəti də daxil olmaqla qanunvericilikdə nəzərdə tutulmuş ən ciddi tədbirlər görülməkdir.



TƏRS BAXIŞ

Əli Kərimli müxalifətin hədəfində!

Və ya AXCP sədrinin "Milli Şura" mitinq-şousu onun "mühacir biznesi" nə mənfi təsir göstərir



"Milli Şura"nın rüsvayçı piket şousu bitər-bitməz, demək olar ki, müxalifət düşərgəsinin bütün cinahları AXCP sədri Əli Kərimlini hədəfə alaraq, onu ən sərt şəkildə tənqid və təhqir etməyə başladılar. Hətta piket-şouya qədər də eyni hal yaşanırdı və əvvəlcədən "Milli Şura"nın, hətta icazəli aksiyasının biabırçı nəticələrlə başa çatacağı iddia olunurdu və oldu da... Ə.Kərimli, nədənə, Lökbatana getməkdən çəkindi və...

İndi isə, daha əvvəllər verilən proqnozlar özünü doğruldur. Maraqlı məqamlardan biri də ittiham hədəfində, məhz Ə.Kərimlinin olmasıdır. Yeni "Milli Şura"nın sədri rolunda çıxış edən C.Həsənli isə, ümumiyyətlə, nə sayı, nə də hesaba alınır. Bu isə, ilk növbədə, belə qənaətə gəlməyə əsas verir ki, C.Həsənli Ə.Kərimlinin ipli kukla tipindəki siyasi oyuncağıdır və onu necə istəyirsə, elə də oynadır. Belə ki, düşərgə mənsublarının fikrincə, "Milli Şura"nın müxalifətin birgə mitinq təşkilində yer almaması, üstəlik, təkbaşına aksiyanın keçirilməsinə qərar verməsi müxalifətə arxadan vurulan xəyanət zərbəsidir. Bu arada AXCP sədrini daha çox və amansız şəkildə hədəfə alan digər müxalifətçi partiyalardan fərqli olaraq, Müsavat partiyasıdır. Partiyanın məclis üzvü, eləcə də, başqan Arif Hacılinin qardaşı Mustafa Hacıbəyli AXCP sədrini bacarıqsız, səriştəsiz və parçalayıcı şəxs olması fikrini öne sürərək, onu da iddia edib ki, Ə.Kərimli növbəti dəfə müxalifət düşərgəsinə xəyanət edib. Çünki Mü-

savat rəhbərliyi də daxil olmaqla, müxalifətdə olan digər partiyalar birgə mitinq keçirməyə hazırlaşdığı bir zamanda "Milli Şura"nın birgə mitinqin təşkilində yer almaması, üstəlik, təkbaşına aksiyanın keçirilməsinə qərar verməsi müxalifətə arxadan vurulan xəyanət zərbəsidir.

M.Hacıbəyli "Milli Şura"nın oktyabrın 9-da keçirdiyi piket-şouunu fiasko adlandıraraq, qeyd edib ki, bu uğursuzluq bütün müxalifəti rüsvay edib. Yəni Ə.Kərimlinin eqoizm xəstəliyi müsavətcinin sözügedən fikirlərlə çıxış etməsinə zəmin yaradıb: "...İsrarla nümayiş etdirilən eqoizm, səhvərdən nəticə çıxarılmaması, bu qeydləri yazmağa vadar elədi. Özü də bilir və başqa kontekstdə etiraf edir ki, bir partiyanın fədakarlığı ölkədə köklü dəyişikliklərə nail olmaq üçün yetərli deyil. Amma yeri gəldi-gəlmədi, az qala hər nəfəsində "biz ən...", "biz yeganə..." sözlərini təkrarlayır və çıxış yolu kimi, hər kəsi AXCP üzvü olmağa çağırır. Bu eqoizmin, şəxsi və təşkilat maraqlarının ümumi maraqları üstələməsinin acısını, artıq neçənci dəfədir ki, dadmaqdayıq". Bu kimi ittihamların AXCP sədrinə, uzun illərdir ki, yağıdırılmasına baxmayaraq, o, nəinki bu ittihamlardan nəticə çıxarıb, üstəlik, həmin mövqeyini daha çox sərgiləməyə başlayır. Buna isə, daha bir səbəb var - "siyasi mühacir" biznesini əldən verməmək marağı, bu biznes istiqamətində düşərgə-daxili monopoliya qurmaq və s.

Belə olan məqamda, gələn nəticə budur ki, Ə.Kərimli bir əlində iki deyil, hətta üç-dörd ədəd qarız tumağa cəhd göstərir. Ancaq onun bütün qarızları yerə düşərək, partlayıb-dağılır. Daha dəqiq desək, təkbaşına mitinq-şoular düzəldərək, ictimai sabitliyə xələl vurmaq yolları axtaran AXCP sədri sonradan partiyasının çəkməçələrinə yığıldığı vəsiqələri satmağa çalışır. Əgər o, aksiyalarını digər formatda - müxalifətin birliyi şəklində keçirərsə, bu zaman onun ticarət dövryyəsi azala bilər. Lakin fakt budur ki, onun bu siyasəti də köklü şəkildə fiaskoya uğrayıb.

Rövşən NURƏDDİNOĞLU

Mübariz Əhmədov: "Paşinyanla Bako Saakyanın görüşündə Dağlıq Qarabağ tənzimlənməsində praktiki mərhələnin başlanması müzakirə edilib"



Son günlər Ermənistanın baş naziri Nikol Paşinyanın Dağlıq Qarabağla bağlı sərəm bəyanatları erməni ictimaiyyətinin qəzəbinə səbəb olub. Sözügedən məsələ ilə bağlı Siyasi İnnovasiya və Texnologiyalar Mərkəzinin rəhbəri, politoloq Mübariz Əhmədovun dediyinə görə, son günlərdə Dağlıq Qarabağ gündəliyi çox gərgindir, aktualdır və aktivdir: "Paşinyanla Bako Saakyanın görüşündə Dağlıq Qarabağ tənzimlənməsində praktiki mərhələnin başlanması müzakirə edilib."

Paşinyan B.Saakyanı Yerevana çağırırdı və onunla uzunmüddətli görüşdə, bu vaxta qədər keçirdiyi görüşləri müzakirə etdi. Aşqabadda MDB-nin samitində Azərbaycan Respublikasının Prezidenti ilə, təxminən, 2 saatdan çox davam edən görüşdə Dağlıq Qarabağ münəqişəsinin tənzimlənməsinin detalları müzakirə olunub. Məhz N.Paşinyanla İlham Əliyevin görüşündən sonra ATƏT-in Minsk Qrupu həmsədrləri regiona səfər etdi. Onların əvvəlcədən anons vermədən regiona səfəri, çox

böyük ehtimalla, Aşqabad razılaşması ilə əlaqəsi olan məsələdir".

M.Əhmədov onu da bildirdi ki, N.Paşinyan Yerevanda həmsədrlərlə görüşdü. Söhbət "Xalqların sülhə hazırlanmasının müzakirəsi" mövzusu ətrafında idi. N.Paşinyanın mətbuat xidmətinin yaydığı məlumatda bu, xüsusi qeyd olunmuşdu. Xarici İşlər Nazirliyinin yaydığı məlumata görə, həmsədrlər xarici işlər naziri Z.Mnasakyanla görüşdə öhdəliklərin mütənəsibliyini müzakirə ediblər. Gürcüstanın Baş naziri G.Qaxariya da Yerevanda olarkən, Dağlıq Qarabağ tənzimlənməsini ciddi müzakirə edib. 3 görüşdə Dağlıq Qarabağ məsələsinin müzakirə olunması dinc tənzimləmədə aktivliyin göstəricisidir. Həmsədrlər qondarma qurumun de-facto rəhbəri B.Saakyanla da görüşdülər. Yayılan məlumatda yeni bir şey yoxdur. 2017-ci ilin yayında o zamankı prezident Serj Sarkisyan Dağlıq Qarabağa gəldi və sülh planını qəbul etmək məcburiyyətində olduğunu açıqladı. O zaman qondarma qurum Dağlıq Qarabağın rəhbərliyi Serj Sarkisyanı etiraz edə bilmədi. Amma indi qondarma Dağlıq Qarabağın rəhbərliyi N.Paşinyana qulaq asmır. Paşinyan S.Sarkisyanın nə dediyini bilir".

Son dövrlərdə xalqların sülhə hazırlanmasının, daha çox humanitar aksiyaları əhatə etdiyini deyənlər, onu da vurğulayıb ki, bu, D.Əsgərov və Ş.Quliyev də daxil olmaqla, "hamının hamıya" dəyişdirilməsi prinsipidir: "Görünür, məhz bu, Dağlıq Qarabağ tənzimlənməsində praktiki mərhələnin başlanğıcı olacaqdır".

R.HÜSEYNOVA

Bəlli olduğu kimi, ATƏT-in Minsk Qrupunun həmsədrləri regionda səfərdədirlər. Bu səfər Dağlıq Qarabağ münəqişəsinin həllinə hansısa yeniliklər gətirə bilərmi? Söhbət etdiyimiz müsahiblərimiz ATƏT-in Minsk Qrupunun həmsədrlərinin səfərlərini, olması da, faydasının olmaması da təəccüb doğurur.

Millət vəkili

Tahir Rzayev: "İşğalçı ölkənin ABŞ, Fransa və Rusiya ilə münasibətləri son dərəcə kəskinləşib"

- Hər bir səfərin münəqişənin həlli ilə bağlı xeyri var. Yeni elə bir ziyanı yoxdur. Çünki müəyyən faktlar araşdırılır, öyrənilir, hadisələr qiymətləndirilir. Bir sözlə, ATƏT-in Minsk Qrupunun həmsədrlərinin bu səfərlərinin ziyanı yoxdur. Ancaq bu səfərlərin faydasının olmaması da təəccüb doğurur ki, uzun müddətdir ki, bu səfərlər davam edir, lakin ortaqda elə bir ciddi fayda görünmür. Bizi narahat edən budur. Çünki ATƏT-in Minsk Qrupunun üzvi olan 3 ölkə dünyada böyük nüfuzu olan dövlətlərdir. Əgər bu üç döv-



lər, gedirlər. Sonra təcavüzkarla təcavüzə məruz qalan ölkəni bəzən eyniləşdirirlər və müəyyən məsələlərdə güzəştə getməyi tövsiyə edirlər. Bizə tövsiyə etmək

Həmsədrələr regionda səfərdədirlər

lət vasitəçilik missiyasını üzərlərinə götürüblərsə, bunlar artıq reallıqların hamısını əllərinin içi kimi yaxşı bilirlər ki, burda təcavüzkar kimdir, təcavüzə məruz qalan ölkə hansıdır. Ancaq təəssüflər olsun ki, bunlar qəti bir fikir söyləyə bilmirlər, söyləməkdən uzaqdırlar, bunlar nədənə çəkinirlər. Çünki əldə çox mühüm sənədlər var, yeni istər BMT-nin, istər beynəlxalq təşkilatların Qarabağın Azərbaycanın əzəli torpağı olması haqqında qətnamələri var. Amma təəssüflər olsun ki, ATƏT-in Minsk Qrupunun həmsədrləri bütün bu məsələlərdə seyriçi mövqə tuturlar. Yeni regiona gəlirlər, danışır-

lazım deyil, bizim 20 faiz torpağımız işğal olunub, 1 milyondan artıq qaçqınımız var, bu döyüşlərdə bu münəqişədə insanlar ziyan çəkib, öldürülüb, əlil olub, yeni bütün bunların hamısı da faktdır, bu da ATƏT-in Minsk Qrupunun həmsədrlərinin əlində var. Son dövrlər Ermənistanın mövqeyi həddindən artıq aşağı düşüb dünyada, beynəlxalq aləmdə. Paşinyan hakimiyyətə gələndən sonra özünün o sərəm bəyanatları ilə, çıxışları ilə ölkəni pis vəziyyətdə qoyub. Onsuz da Ermənistanda vəziyyət acınacaqlı idi, indi isə daha da acınacaqlı olub. Əvvəllər ABŞ, Fransa və Rusiya az bir miqdarda Ermənistana güzəştler edirdilərsə, yardımlar göstərirdilərsə, artıq bunların hamısı kəsilib. İşğalçı ölkənin ABŞ, Fransa və Rusiya ilə münasibətləri son dərəcə kəskinləşib. Çünki Paşinyan beynəlxalq hüquq normalarına zidd olan "Qarabağ Ermənistanıdır" kimi bəyanatlar verir. Ancaq BMT və digər beynəlxalq təşkilatlar təsdiq ediblər ki, bu torpaqlar Azərbaycanın torpağıdır. Ona görə də, ATƏT-in Minsk Qrupunun həmsədrlərinin regiona gəlmələrini istəyərdik, amma bir iş görmələrini də istərdik.

Azərbaycan Mətbuat Şurasının sədr müavini, Beynəlxalq Avrasiya Mətbuat Fondunun sədri Umud Rəhimoğlu: "Həmsədrlərin bu səfərləri bir növ turist səfərlərinə bənzəyir"

- Artıq ATƏT-in Minsk Qrupu həmsədrlərinin regiona intensiv xarakter alan səfərlərinin sayı itib. Çünki həmsədrlər uzun illərdir ki, regiona səfərlər edirlər. Amma Dağlıq Qarabağ münəqişəsinin həlli ilə bağlı irəli heç bir mühüm addım atılmayıb. Yeni həmsədrlərin bu səfərləri bir növ turist səfərlərinə bənzəyir. Bir sözlə, Dağlıq Qarabağ münəqişəsinin həlli ilə bağlı ATƏT-in Minsk Qrupu həmsədrlərinin işləri qaneedici deyil. Onların bu səfərləri o zaman qaneedici olacaq ki, səfərlərinin, nə isə bir nəticəsi olsun. Ola bilsin ki, həmsədrlər üçün bu səfərlər bir gö-

rəvidir, bir vəzifədir, bir tapşırıqdır, yeni onlara deyirlər ki, gedin oralarda görükdün və qayıdın gəlin, amma onların bu cür boş-boş səfərləri zərərçəkən insanlar üçün arzu edilən deyil. İnsanlar nəticə istəyirlər. İnsanlar nə qədər gözləyə bilirlər ki? Yurdundan-yuvasından didərgin düşmüş insanlar istəyirlər ki, bu məsələdə ən azından, heç olmasa, həmsədrlərin bu səfərlərdə ədalətli bəyanatları səslənsin. Sanki



ATƏT-in Minsk Qrupu həmsədrliyi konfliktdən uzaqlaşdırmaq üçün bu səfərləri formalaşdırıblar. Yaxşı olardı ki, həmsədrlər Dağlıq Qarabağ münəqişəsi ilə bağlı ciddi addımlar atsınlar.

GÜLYANƏ

18 oktyabr 2019-cu il

Müxalifət növbəti dəfə icazəsiz aksiyalar keçirəcəyi hədəsi ilə çıxış edir və bununla bağlı hay-küy də qaldırıb, sosial şəbəkələrdə çağırışlar da edir. Son vaxtlar, ümumiyyətlə, "Milli Şura"nın AXCP-nin qanunlara zidd fəaliyyətə daha çox üstünlük verdiyi müşahidə olunur. Söhbət etdiyimiz müsahiblərimiz bunun səbəbini müxaliflər qarşısında xarici məkrli dairələrin konkret iş görmək tələbinin qoyulması ilə əlaqələndirdilər.

"Palitra" qəzetinin baş redaktoru Namiq Əliyev: "Cəmiyyətimiz "Milli Şura"nın mitinqinə dəstək verməyəcək"



- Müxalifət yenə də məsafənin uzaqlığını bəhanə edərək, Bakı Şəhər İcra Hakimiyyətinin icazə verdiyi məkanda mitinq keçirməyəcəyini bildirdi. Əvəzində, tərəfdarlarını şəhərin mərkəzində, gediş-gəlişin, xarici turistlərin ən gur olduğu ərazidə toplaşmağa çağırırdı. Müxalif liderlər qeyri-qanuni olan bu hərəkatlarını qanuniləşdirməyə, buna konstitusion don geyindirməyə çalışırlar. Bildirirlər ki, konstitusionun müvafiq maddəsinə əsasən, onların "başqaları ilə birlikdə sərbəst toplaşmaq azadlığı" var. Bəli, doğrudur, Əsas Qanun hər bir Azərbaycan vətəndaşına bu kimi hüquqlar verir. Bununla yanaşı, qanunda, birmənalı şəkildə, bildirilir ki, və-

"Milli Şura" işini erməni lobbisinin istəyi əsasında qurur

təndaş bu hüququnu həyata keçirərkən, müvafiq dövlət orqanını qabaqcadan xəbərdar etməli, ictimai qaydanı pozmamalı, aksiyanı dinc keçirməlidir. Amma müxalifət 8 oktyabrda icazəli piketi qanunauyğun keçirə bilmədi, ictimai qayda ciddi şəkildə pozuldu, aksiya idarələnməz hala gəldi... Məsələnin digər bir maraqlı məqamı da ondan ibarətdir ki, regionda ciddi siyasi proseslər gedir. Bakıdan dünyaya "Türk Dünyası birleşir və güclənir" mesajı göndərilir. Baş verənləri dərinləndirən analiz etdikdə, çoxsaylı suallar ortaya çıxır. Belə həssas məqamda Əli Kərimlinin, məhz qarşıdurma hesablanmış icazəsiz mitinq çağırışı hansı xarici güclərə lazımdır? Sizə nəticəsi əvvəlcədən belli olan, qısamüddətli gərginlik yarada biləcək küçə aksiyası sifarişini kimlər verir? Türk Şurasının zirvə toplantısının eyforiyasından hələ qurtulmamış bir cəmiyyətin diqqətini bu cür global hadisədən niyə yayındırmağa çalışırsınız? İslahatlar yolu ilə sosial problemlərin həlli istiqamətində ciddi addımlar atıldığı bir vaxtda, niyə iqtidar-müxalifət qarşıdurmasının güclənməsi görüntüsü yaratmağa cəhd edirsiniz? Bir sözlə, suallar çoxdur və bunlara veriləcək məntiqi cavabların heç biri sizin xeyrinizə deyil. AXCP-nin qurucusu və müxalifətin bir qisminin özünə lider hesab etdiyi Əbülfəz Elçibəyin də əsas istəklərindən biri türkdillilə xalqlar arasında birliyə nail olunması idi. Odur ki, bu dönmə də iqtidarla yanaşı, sizlər də ölkəmizdə baş tutan Türk Şurasının Zirvə görüşünün nəticələrinə sevinməli və diqqətinizi həmin istiqamətə yönəltməli idiniz. Əksinə, nə xaricdə fəaliyyət göstərən müxalif internet kanalları, nə də yerli resurslarınız belə bir nailiyyətin

təbliğinə yer ayırmadınız. Adama elə gəlir ki, ermənilər qədr sizlər də Zirvə görüşündən narahatlıq keçirirsiniz. Nə bilmək olar, bəlkə də belə uğurlara kölgə salmaq üçün qarşıdurma yaradaraq, tarixi hadisəni arxa plana keçirmək tapşırığı ermənilərdən gəlib... Bir sözlə, bu gün Azərbaycan cəmiyyətində hansısa mitinq, nümayiş, küçə yürüşlərinin keçirilməsinə sosial sifariş yoxdur. Cəmiyyətimiz dünyada gedən proseslərdən yaxşı baş çıxarır və sizin 19 oktyabr mitinqinizə dəstək verməyəcək.

AGAAMC-in sədri, fəlsəfə doktoru İlqar Orucov: "Piket göstərdi ki, bu qaragüruh istənilən qarşıdurma getməkdə maraqlıdır"



- "Milli Şura"nın oktyabr ayının 8-də təşkil etdiyi piket göstərdi ki, bu qaragüruh istənilən qarşıdurma getməkdə maraqlıdır və bunların içərisində 50 nəfəri idarə ede-

biləcək kimsə də yoxdur. Əli Kərimli adlı uğursuz "lider", ümumiyyətlə, piketə qatılmamışdı və piketdən sonra sosial şəbəkələrdə özünəməxsus pafosla qəhrəmanlıq göstərməkdə davam etməklə kifayətləndi. Sosial bazası olmayan, bir qrup öyrədilmiş insandan siyasi şou yaratmaqla şəhərdə hərəkatı iflic edən bu adamlar eyforiya vəziyyətindədirlər. Adam anlamaq istəmir ki, öz çirkin ambisiyasını reallaşdırmaqla minlərlə insanın iş rejimini, rahatlığını əlindən alır, asayışı pozur. Bakı Şəhər İcra Hakimiyyəti hərəkatın az olduğu və daha təhlükəsiz məkana kimi, Lökbatanda yer təklif etdi. Bu adamlar şəhərdə hərəkatda olan, istirahət edən insanları da öz tərəfdarları kimi təqdim etmək məqsədilə işarlarla mərkəzi tələb edirlər. Çünki bunların çağırışına qoşulanlar beş yüz nəfərdən artıq deyildir. Hər zaman dediyimiz kimi, budəfəki fəallıqları da konkret tapşırıqların icrası və görüntü xarakterlidir. İndidən deyə bilərəm ki, onların bu çağırışları mənasız və reallaşması mümkün olmayan və bilərəkdən qarşıdurma cəhdlərindən başqa bir şey deyildir. Görünən odur ki, "Milli Şura"nın məqsədi mitinq keçirmək olsaydı, onlara ayrılmış istənilən məkanda bunu reallaşdırmağa razı olacaqdılar. Razı deyilsə və bilərəm ki, hakimiyyət şəhərin mərkəzində mitinq üçün icazə verməyəcək, o halda, qarşıdurma gedəcəkləri çağırışlarını səsləndirməklə, əsl məqsədlərini dilə gətirirlər. Deməli, bunlara mitinq, siyasi çağırışlarını mitinqdə səsləndirmək deyil, qarşıdurma, kaos və stabilliyi pozmaq lazımdır.

GÜLYANƏ

"Düz 25 ildir ki, milləti küçələrə səsləyən müxalifət yenə hədəf kimi gənclərə müraciət edir, onlara arxalandığını iddia edir. Hansı gəncliyə? O gəncliyə ki, nə qədər ömrünün ən gözəl illərini həmin bu radikalın ucbatından həbslərdə keçirdilər. Bir heç uğrunda özlərini məhv etdilər". Bu fikirləri "Facebook" sosial şəbəkəsində Türkiyədə fəaliyyət göstərən jurnalist Oktay Hacimusalı AXCP sədri Əli Kərimlinin sosial şəbəkələrdə insanları, xüsusilə, gəncləri qeyri-sabitliyə və itaətsizliyə çağırışına cavab olaraq yazıb.

"Bədnam xarici təşkilatlara donos yazanda, o gənclərin adlarını çəkdi"

"Bəli, səhv oxumadınız, məhv etdilər" deyərək qeyd edən jurnalist hesab edir ki, Ə.Kərimli və ətrafı sırf müxalifətin mitinqlərində yetersay tamamlamaq üçün aldatdıqları insanlardan istifadə edirlər. Sİ-TAT: "Bütün həyatları boyunca əldə edə biləcəklərini itirdilər. Əvəzində nə baş verdi? Ə.Kərimli və ətrafı xaricdəki antimirli qüvvələrdən daha çox qrant aldılar. Həmin gəncləri isə, yada salan belə olmadı. Yox, bəzilərinin adlarını çəkdi-



lər, ancaq o ad çəkilmə məsələsinin arxasında isə, yenə özlərinin məkrli planları dayanırdı. Həmin həbs olunan gənclərin adlarından istifadə etdilər və ölkəmizə qarşı hər zaman müxtəlif bəhanələrlə təzyiqlər edən bədnam beynəlxalq təşkilatlara donos yazanda, o gənclərin adlarını çəkdi. Yalandan təəssüfləndilər, guya hallarına yandırlar. Əslində isə, onları istifadə edib bir kənara itələdilər əllərinin tərsi ilə".

O.Hacimusalı yazır ki, bir dəfə də olsun onların ucbatından həbsə düşən gənclərin ailələrinin yanına getmədilər: "Hansı üzle gedəcəkdilər? Gedib nə deyəcəkdilər? "Bağışlayın, oğlunuz və ya qızınız bizim iyrenc iqtidar hərisliyimiz ucbatından həbsə girdi" deyəcəkdilər? Deyə bilməzdilər. Mən hələ, sadəcə, ömürlərinin ən dəyərlili illərini həbsdə keçirən gənclərimiz-

dən danışdım. Bir də radikal müxalifətə və onların kənardan gələn qrantlarına inanıb, öz gəncliklərini alayımçıq yazar, alayımçıq siyasətçi, alayımçıq jurnalist olan çıxış edilməmiş bir nəsillər var. Bunlar artıq bizim sabahımız belə deyillər. Çünki radikalın fəvrasına uyan və öz gəncliklərini Ə.Kərimlinin varlanmasına həsr edən itirilmiş nəsillərin hər birinin, ən azından, qırx yaş var. Yalandan yel dəyirmanları ilə savaşılan don ki-xotlar ayılında gördülər ki, çoxdan göndü suya veriblər. Əvəzində isə, müxalifət liderləri "demokratiya", "azadlıq" deyərək 25 ildir övladlarına gün ağladılar. Başqa heç nə..."

"Gənclər, bunlar ölkəmizi qana çalxamaq istəyən, Azərbaycanımızda kaos və anarxiyanı qonaq gətirmək istəyən qüvvələrdir"

"İndi isə bu cənablar vampir kimi yenə də meydana çıxırlar, sormaq üçün yeni qan axtarıbndadırlar" deyərək yazan jurnalist sonda

qeyd edir ki, o yeni qan gənclərimizin damarından axır: "Həmin gənclərin isə iki yolu var: ya öz bəzi sələflərinin yolundan gedərək yenə radikalın toruna düşüb ömürlərini puç edəcəklər, ya da onların kaos və anarxiya çağırışlarına qulaqlarını tıxayıb, rahat bir ömür sürəcəklər. Gənclər, bunlar ölkəmizi qana çalxamaq istəyən, Azərbaycanımızda kaos və anarxiyanı qonaq gətirmək istəyən qüvvələrdir. Dünya artıq bunların görmək istədiyi dünya deyil. Artıq siz də yeni dünyanın gətirdiyi informasiya texnologiyalara dərinləndirilməmişsiniz. Baxın, həmin pəncərədən dünyamıza: kaos və anarxiyanın qol-boyun olduğu ölkələri bir nəzərdən keçirin. Doğulduğu-

nuz, böyüyüb boya başa çatdığınız mülkətin Suriyanın, Misirin, Livanın, Ukraynanın gününə düşməsinə istəyirsinizmi? "İstəyirsinizmi küçədə qardaşınıza sırf sizdən fərqli düşünür" deyərək güllə atmağı? İstəyirsinizmi ananızın gözü yaşlı qalmasını? Atanızı dərddən bəli bükülmüş halda təsəvvür edirsinizmi? Siz istəməsəniz bunlar baş verməyəcək... Siz radikal müxalifətə və onun öz maraqları üçün istifadə etməsinə yox desəniz bunlar olmayacaq...

İnanmayın bunlara! Radikalara və onların ağalarına siz ancaq yetersay üçün lazımsınız. Başqa heç nə!"

Rövşən RƏSULOĞ

Binəqədirdə keçmiş məhkum həyat yoldaşını və onun bibisini öldürüb

Oktyabrın 16-da Binəqədi rayonu ərazisində Tərənə İsmayılovanın yaşadığı evə gəlmiş keçmiş əri, əvvəllər məhkum olunmuş V.Hüseynov münəqişə zəminində onu və orada olan bibisi Luiza İsmayılovanı bıçaqla qətlə yetirib, evi isə yandırdı. Daxili İşlər Nazirliyinin mətbuat xidmətindən AZƏRTAC-a bildirdilər ki, V.Hüseynov sonra Azadlıq prospektində özünü avtobusun altına atıb. Polis əməkdaşlarının nəzarəti altında V.Hüseynov xəstəxanaya yerləşdirilib. Binəqədi Rayon Prokurorluğu tərəfindən araşdırma aparılır.

Azərbaycanda Ombudsmanın ahılların və əlilliyi olan şəxslərin hüquqlarının müdafiəsinə dair tədbirləri

Ahılların hüquqlarının səmərəli təmin edilməsi məqsədilə səlahiyyətli dövlət qurumlarına təklif və tövsiyələrlə müraciətlər olunmuş, onların da bir qismi təmin edilmişdir.

Tənha ahılların vəziyyətinin yaxşılaşdırılması məqsədilə onlar barədə statistik məlumatların toplanması, ixtisaslı sosial işçilərin hazırlanması, sosial məsələlər üzrə ixtisaslaşmış qeyri-hökumət təşkilatlarının fəaliyyətinin əlaqələndirilməsi, əhali arasında təbliğat işinin genişləndirilməsi, ahılların bilik və bacarıqlarından istifadə edilməsi, beynəlxalq təcrübənin öyrənilməsi ilə bağlı dövlət qurumlarına təkliflər göndərilmişdir.

"Azərbaycan 2020: Gələcəyə Baxış" İnkişaf Konsepsiyasının 7.3-cü bəndinin icrasını təmin etmək məqsədilə Müvəkkil və Əmək və Əhalinin Sosial Müdafiəsi Nazirliyi tərəfindən "Ahıl vətəndaşların sosial müdafiəsinin gücləndirilməsinə dair 2016-2020-ci illər üzrə Dövlət Proqramı"nın layihəsi hazırlanmışdır.

Əmək qabiliyyətli insanların böyük bir hissəsinin əmək bazarında rəqabətə davam gətirməsini təmin etmək üçün onların UNESCO-nun "Təhsil - hamı üçün!" proqramına əsaslanan "Yaşlıların təhsili" proqramı vasitəsi ilə yeni ixtisaslara yiyələnmələri məqsəduyğundur. Bu baxımdan, "Yaşlıların təhsili haqqında" qanun layihəsi üzrə müzakirələrin bərpası və təkmilləşdirilərək, qəbul edilməsi zəruridir.

Müvəkkilin Ahılların Resurs Mərkəzinin üzvləri Uşaq və Gənclərin Sülh Şəbəkəsinin yeniyyətələri və gəncləri arasında sağlam həyat tərzi, İİV/QİÇS, narkomaniya və alkoqolizm əleyhinə təbliğat işi aparılır.

Müşahidələr göstərir ki, dövlət himayəsinə götürülən ahıllar qohum, qonşu və dostlarından uzaqlaşaraq, yeni kollektivdə müəyyən qayda və rejimlə yaşamaq məcburiyyətində qaldıqları üçün, bəzən yeni şəraitə çox çətin uyğunlaşırlar. Odur ki, bu müəssisələrdə psixoloji xidmətin yaradılması məqsəduyğundur.

Müvəkkil və təsisatın əməkdaşları internat evlərində ahıl şəxslərin yaşayış şəraitini, problemlərini və onlara göstərilən tibbi xidmətin səviyyəsini, ahıllara qarşı rəftarı öyrənmək üçün baxışlar həyata keçirmiş, müşahidə olunan nöqsanlarla bağlı aidiyyəti mərkəzi qurumlara müraciətlər edilmiş, təklif və tövsiyələr verilmişdir.

Ailələrdə pis rəftara məruz qalan ahıl və əlilliyi olan şəxslərin, həmçinin, əlilliyi olan şəxslərin onlara qulluq edəcək, əmək qabiliyyətli qohumlarının çətin şəraitdə yaşadığı nəzərə alınaraq, belə şəxslərin sosial xidmət müəssisələrinə yerləşdirilməsi məqsədilə mövcud qaydalara dəyişikliklər edilməsi vacibdir.

Mübahisəli məsələlərdə ailələrdə barışdırıcı missiyanı həyata keçirmək üçün ilkin mərhələdə bələdiyyələrin nəzəndə "ailələrə mənəvi dəstək" layihəsinin həyata keçirilməsi, bu məqsədlə könüllülük prinsipi ilə işləmək arzusunda olan ziyalı ahılların potensialından istifadə etmək lazımdır.

Ahıl qadın və kişilər üçün tibb xidmətlərinin və dərmanların qiymətlərinin əlçatan olması və tibbi sığorta məsələsinin həlli sürətləndirilməlidir.

Ahılların Resurs Mərkəzində Beynəlxalq Ahıllar Günü münasibətilə sentyabrın 15-dən oktyabrın 15-dək keçirilən "Ahıllar ayığının yekun toplantısı" keçirilmiş, ahıllar Azərbaycanın müxtəlif bölgələrinə, tarixi yerlərə, muzey və ziyarətqayalara səfərlər etmiş, teatr tamaşalarına baxmışlar. Aylıq çərçivəsində mərkəzin üzvləri "Sağlamlıq zonası" poliklinikası tərəfindən tibbi-diaqnostik müayinələrdən keçirilmiş, fizioterapiya və digər müalicələr almış, həmçinin, davamlı səyyar tibbi xidmət həyata keçirilmişdir.

Müvəkkilin fəaliyyəti dövründə ahılların əlilliyə qəbul edilməməsi, onların ailəyə, icmalara, cəmiyyətə verdiyi mühüm töhfələrin etiraf edilməsi, həvəsləndirilməsi və dəstəklənməsinin vacibliyi nəzərə alınaraq, siyasi-iqtisadi, sosial-mədəni həyatda və həyatı boyu təhsildə iştirakını təşviq edən broşür və lifletlər nəşr edilmiş, eyni zamanda, hazırlanmaqda olan "Ahılların hüquqları üzrə bələdçi" adlı kitabda sağlam yaşlanmaya, ömür boyu təhsilə və ahılların hüquqi statusuna dair məsələlər öz əksini tapmışdır.

Əlilliyi olan şəxslərin hüquqlarının müdafiəsi ilə bağlı məsələlər diqqət mərkəzində olmuş, milli qanunvericilik bazasının əlilliyi olan şəxslərin hüquqlarının təmini baxımından təkmilləşdirilməsi və onların problemlərinin mümkün qədər həlli istiqamətində müxtəlif tədbirlər görülmüşdür.

Müraciətlərə əsasən, TSEKlər tərəfindən 18 yaşadək uşaqlarda sağlamlıq imkanları məhdudluğun müəyyən olunmasına, 18 yaşdan yuxarı şəxslərə isə,

əlillik dərəcəsinin təyin edilməsinə köməklik göstərilməsi məqsədilə, aidiyyəti üzrə Əmək və Əhalinin Sosial Müdafiəsi Nazirliyinə (ƏƏSMN) sorğular göndərilmiş, müvafiq yoxlama tapşırıqları verilmiş və bir çox hallarda, pozulmuş hüquqlar bərpa edilmişdir. Bununla yanaşı, bir sıra şəxslərin sanatoriya-kurort müalicəsi, protez-ortopediya məmulatları və reabilitasiya vasitələri ilə təmin edilməsi sahəsində də zəruri işlər görülmüşdür.

Azərbaycan Respublikasının 2008-cı il 2 oktyabr tarixli Qanunu ilə ratifikasiya edilmiş BMT-nin "Əlilliyi olan şəxslərin hüquqları haqqında" 2006-cı il 13 dekabr tarixli Konvensiyasından irəli gələn öhdəliklərinin yerinə yetirilməsi və milli qanunvericiliyin ölkəmizin tərəfdar çıxdığı beynəlxalq müqavilələrin tələblərinə uyğun təkmilləşdirilməsi istiqamətində təkliflər hazırlanmışdır.

Əvvəlki illik məruzələrdə də, qeyd edildiyi kimi, Müvəkkil 2011-ci ildə BMT-nin "Əlilliyi olan şəxslərin hüquqları haqqında" Konvensiyasının 33.2-ci maddəsinə əsasən, yaradılması nəzərdə tutulan müstəqil monitorinq mexanizminin funksiyalarını yerinə yetirən milli insan hüquqları təsisatı qismində müəyyən olunmuşdur. Azərbaycan Respublikası Prezidenti Administrasiyasının rəhbərinin 2011-ci il 14 may tarixli, 2/387 sayılı məktubu ilə göstərilən funksiyaların həyata keçirilməsi üçün müvafiq tədbirlərin görülməsi Müvəkkilə tövsiyə edilmişdir. Xarici ölkə Ombudsmanlarının bu sahədə təcrübələri göstərir ki, həmin funksiya, əsasən, Paris Prinsiplərinə uyğun fəaliyyət göstərən milli insan hüquqları təsisatlarına həvalə edilir və səmərəli fəaliyyət göstərilməsi üçün müvafiq qanunvericilik bazasının təkmilləşdirilməsi yolu ilə təsisata əlavə səlahiyyətlər verilir, təsisatda yeni struktur bölmənin yaradılması, maliyyə və kadr resurslarının artırılması da həyata keçirilir. Bu məqsədlə, Müvəkkil Konstitusiyaya Qanununa müvafiq əlavə və dəyişikliklər olunmasını təklif etmişdir.

"Əlilliyi olan şəxslərin hüquqları haqqında" Azərbaycan Respublikası Qanununun "Əlilliyi olan şəxslərin hüquqlarının müdafiəsinə dair Milli Fəaliyyət Proqramı"nın, "Azərbaycan Respublikasında əhali sakinliyi və demoqrafik inkişaf sahəsində Dövlət Proqramı"nın layihələri ilə bağlı müvafiq rəy və təkliflər hazırlanaraq, Əmək və Əhalinin Sosial Müdafiəsi Nazirliyinə təqdim edilmişdir.



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVD F

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Müvəkkil əvvəlki illik məruzələrində əlilliyin və uşaqların sağlamlıq imkanlarının məhdudluğunun müəyyən olunması meyarlarının, tibbi-sosial və reabilitasiya sahəsində normativ-hüquqi bazasının və göstərilən xidmət səviyyəsinin müasir tələblərə uyğun təşkilini, Səhiyyə Nazirliyinin müalicə-proflaktika müəssisələrindəki həkim-məsləhət komissiyalarının, ƏƏSMN-in tibbi-sosial ekspert komissiyalarının işində ciddi dönüşün yaradılmasını, şəffaflığın təmin edilməsini və bu sahənin işinin beynəlxalq təcrübəyə uyğunlaşdırılmasını təklif etmişdir. Əlilliyin və sağlamlıq imkanlarının məhdudluğunun müəyyən edilməsinin də gələcəkdə "ASAN Xidmət" mərkəzlərinə həvalə edilməsi məqsəduyğundur.

Müvəkkilin müvafiq sahə ilə bağlı bir sıra təklifləri 2015-ci ilə öz həllini tapmışdır.

Səhiyyə Nazirliyi tərəfindən tibbi arayışların verilməsi işinin təkmilləşdirilməsi məqsədilə "Tibbi-Sosial Ekspert Komissiyasına göndəriş" in elektron registri yaradılmış və artıq 2015-ci il 1 yanvar tarixindən müvafiq tibbi arayışın səhiyyə müəssisələrində "Vətəndaşların Elektron Sağlamlıq Kart Sistemi"dən (VESKS) çap edilərək, vətəndaşlara verilməsinin tətbiqinə başlanılmışdır. Ölkə Prezidenti-

nin müvafiq Fərmanına əsasən, ƏƏSMN yanında Dövlət Tibbi-Sosial Ekspertiza və Reabilitasiya Xidməti yaradılmış və onun Əsasnaməsi təsdiq edilmişdir.

Ölkə Prezidentinin "Əlilliyin və sağlamlıq imkanlarının məhdudluğunun qiymətləndirilməsi sisteminin təkmilləşdirilməsi haqqında" 2015-ci il 14 sentyabr tarixli 595 nömrəli Fərmanına əsasən ölkə vətəndaşlarının əlilliyinin və sağlamlıq imkanlarının məhdudluğunun qiymətləndirilməsi sahəsində şəffaflığın artırılması və müasir informasiya texnologiyalarının tətbiqinin genişləndirilməsi, əhaliyə göstərilən tibbi-sosial ekspertiza və reabilitasiya xidmətlərinin keyfiyyətinin yüksəldilməsi məqsədi ilə ƏƏSMN-in Mərkəzləşdirilmiş İnformasiya Sistemində Tibbi-Sosial Ekspertiza və Reabilitasiya Alt Sistemi yaradılmışdır.

Azərbaycan Respublikası Nazirlər Kabinetinin 2015-ci il 30 dekabr tarixli, 413 nömrəli qərarı ilə "Əlilliyin və sağlamlıq imkanlarının məhdudluğunun müəyyən olunması meyarlarına dair Əsasnamə" və 2016-cı il 5 fevral tarixli, 36 nömrəli qərarı ilə "Tibbi-Sosial Ekspert Komissiyaları haqqında Əsasnamə" təsdiq edilmişdir.

VAHİD ÖMƏROV,
fəlsəfə üzrə fəlsəfə doktoru



Nizami rayonunda Müstəqillik Günü qeyd edilib

18 Oktyabr Dövlət Müstəqilliyi Günü münasibətilə Nizami rayon icra hakimiyyəti və YAP Nizami rayon təşkilatı SOCAR-ın Heydər Əliyev adına Neft Emalı Zavodunda tədbir keçirib.

Tədbir iştirakçıları, öncə, zavodun ərazisindəki Ulu Öndər Heydər Əliyevin abidəsini ziyarət edib, önünə gül dəstələri düzüblər və xatirəsini ehtiramla yad ediblər. Akt zalında davam etdirilən tədbirdə Azərbaycan Respublikasının dövlət himni səsləndirilib. Azərbaycanın suverenliyi və ərazi bütövlüyü uğrunda canından keçmiş şəhidlərimizin əziz xatirəsi bir dəqiqəlik sükutla yad edilib.

Tədbirdə çıxış edən YAP Nizami rayon təşkilatının sədri, Milli Məclisin deputatı Sədaqət Vəliyeva deyib ki, 1991-ci il oktyabrın 18-də Azərbaycan Respublikası Ali Sovetinin sessiyasında Azərbaycanın dövlət müstəqilliyi haqqında Konstitusiyaya Aktın qəbul edilməsi ilə xalqımız uzun illərdən bəri həsrətində olduğu azadlığına qovuşdu. Bildirib ki, Azərbaycan Respublikası artıq 28 ildir ki, əsarət altında olmayan, müstəqil və istiqlal qazanmış ölkədir. Ölkəmiz bu istiqlaliyyəyə Xalq Cümhuriyyətinin süqutundan 71 il sonra yenidən qovuşub.

Tədbirdə çıxış edən Nizami rayon icra hakimiyyəti başçısı Arif Qasımov vurğulayıb ki, müstəqil yaşamaq, taleyinin sahibi olmaq, öz dövlətini qurmaq hər bir xalqın arzusudur. Azərbaycan xalqı da həmişə bu istəklə yaşayıb. Tarixdə zaman-zaman müxtəlif adlar altında müstəqil Azərbaycan dövlətləri mövcud olub: "1993-cü ildə xalqımızın təkidli tələbi ilə siyasi hakimiyyətə qayıtmış Ümummilli Lider Heydər Əliyevin təkrarolunmaz fəaliyyəti nəticəsində, ölkəmizin müstəqilliyi dönməzlik və əbədlilik qazanıb. Məhz Ulu Öndər Heydər Əliyevin sayəsində ölkəmizdə yaranmış dərin böhranlı vəziyyət, vətəndaş qarşıdurması aradan qaldırılıb, fəlakət astanasında olan yenicə qazanılmış müstəqilliyimiz itirilmək təhlükəsindən xilas edilib".

YAP Nizami rayon təşkilatı Heydər Əliyev adına Neft Emalı Zavodu ərazi ilk partiya təşkilatının sədri Samir Əhmədov çıxışında Ümummilli Lider Heydər Əliyevin "Müstəqillik Azərbaycan xalqının ən böyük sərvətidir" kəlamını xatırladı. Qeyd edib ki, Ulu Öndər Heydər Əliyevin "Müstəqilliyi qoruyub-saxlamaq, onu qazanmaqdan daha çətindir" kəlamının həyatda öz əksini tapmasına şahidlik edən Azərbaycan xalqı bu gün öz liderini şükranlıqla xatırlayır və Onun xatirəsini heç vaxt unutmur və unutmayacaq. Digər çıxışçılar da, diqqətə çatdırıblar ki, bizim xoşbəxtliyimiz ondadır ki, müstəqil, azad dövlətdə Azərbaycan Respublikasının vətəndaşı kimi yaşayırıq, biz bunu qiymətləndirməliyə və müstəqilliyi hər şeydən üstün tutmalıyıq.

YAP Nizami rayon təşkilatı GB sədrinin müavini Ramil Vəlibəyov isə, dövlət müstəqilliyimizin müdafiəsində, qorunmasında və inkişaf etdirilməsində gənclərin qarşısında duran mühüm vəzifələrdən danışdı.

Sonda Yeni Azərbaycan Partiyasına yeni qəbul edilmiş üzvlərə vəsiqələr təqdim olunub.

RAMIL VƏLİBƏYOV

ELAN

"Nar" abunəçilərinin nəzərinə!

29.10.2019-cu il tarixindən etibarən, "Full" paketlərinə dəyişikliklər ediləcək. Daha ətraflı məlumatı nar.az səhifəsindən əldə etmək olar.

Sumqayıt şəhəri, 9-cu mikrorayon ev 6/23 mənzil 49 ünvanına məxsus order itdiyi üçün etibarsız sayılır.

SƏS

Son səhifə

18 oktyabr

Səbail gənclərindən "Qarabağ Azərbaycandır!" milli həmrəylik hərəkətinə dəstək

Dünən YAP Səbail rayon gənclər birliyinin təşəbbüsü və təşkilatçılığı ilə "18 Oktyabr - Azərbaycanın Dövlət Müstəqilliyi Günü" münasibətilə "Qarabağ Azərbaycandır!" hərəkəti çərçivəsində Şəhidlər Xiyabanına gənclərin ziyarəti təşkil olundu.

Səbail gəncləri Şəhidlər Xiyabanına gələrək dövlətimizin müstəqilliyi və ərazi bütövlüyü uğrunda həlak olmuş şəhidlərimizin məzarlarını ziyarət edərək,



əziz xatirələrini yüksək ehtiramla yad etdilər.

Gənclər tərəfindən bildirildi ki, ölkə başçısı İlham Əliyevin dünya ictimaiyyəti önündə "Qarabağ Azərbaycandır! Nida işarəsi!" bəyanatı bütün xalqımızı, Azərbaycan gənclərini bir ideya ətrafında birləşdirən yeni bir milli birlik, milli həmrəylik hərəkətinin başlanğıcı oldu. Çünki Prezident İlham Əliyev Azərbaycan



həqiqətlərini cəsarətlə dünya ictimaiyyəti önündə bəyan edən, Azərbaycan xalqının illərdən davam edən Qarabağ acısının, dərdinin ən yüksək beynəlxalq tribunallarda carçısı olan və erməni yalanlarını hər bir platformada ifşa edərək işğalçı Ermənistanın iç üzünü hər kəsə göstərən güclü Liderdir. Bu gün hər bir Azərbaycan vətəndaşı, hər bir Azərbaycan genci "Qarabağ Azərbaycandır!" şüarı altında birləşərək, milli mübarizəyə öz töhfəsini verir. Səbail gəncləri də ölkə başçımızın cəsarətli, müstəqil siyasətini dəstəkləyir, Prezidentimizlə fəxr edir və Liderimizin, Ali Baş Komandanımızın hər bir əmrinə hazırdırlar.

R.HÜSEYNOVA

YAP Xaçmaz rayon təşkilatı "Qarabağ Azərbaycandır!" mövzusunda dəyirmi masa keçirib

Yeni Azərbaycan Partiyası Xaçmaz rayon təşkilatında "Qarabağ Azərbaycandır!" mövzusunda növbəti tədbir keçirib. Tədbiri giriş sözü ilə YAP Xaçmaz rayon təşkilatının sədri Nazim Ağayev açaraq bildirib ki, Ermənistanın baş nazirinin avqustun 5-də Xankəndidə "Qarabağ - Ermənistanı və nöqtə" açıqlaması və Dağlıq Qarabağın Ermənistanla "birləşdirilməsini" nəzərdə tutan "miatsum" deməsi bu ölkənin əsl məqsədinin işğalçılıq olmasının növbəti açıq ifşasıdır.

N.Ağayev onu da bildirib ki, "Valday" Beynəlxalq Diskussiya Klubunun oktyabrın 3-də Rusiyanın Soçi şəhərində keçirilən XVI illik iclasının plenar sessiyasında Azərbaycan Respublikasının Prezidenti İlham Əliyev çıxış edərək Ermənistan baş nazirinin "Qarabağ Ermənistanıdır və nöqtə" bəyanatının əsassız olduğunu vurğulayaraq, "Qarabağ tarixi əzəli Azərbaycan torpağıdır. Beləliklə, Qarabağ Azərbaycandır və nida işarəsi" deməklə, bir daha Azərbaycanın ədalətli mövqeyini dünyaya çatdırıb.

Tədbirdə YAP Xaçmaz rayon təşkilatının sədr müavinləri Abasyyar Heydərov, Sevinc Sədullayeva, rayon təşkilatının gənclər birliyinin üzvü Amil Rəhimov, Xaçmaz rayon icra hakimiyyəti başçısının birinci müavini, YAP Xaçmaz rayon təşkilatının şura üzvü



İlhamə Nəzərova müstəqil və müasir Azərbaycanın qurucusu, Ümummilli Lider Heydər Əliyevin ölkəmizə rəhbərlik etdiyi illərdə aparılan ordu quruculuğu prosesindən, dövlətimizin inkişafı, xalqımızın rifahı naminə dövlət başçısı İlham Əliyevin rəhbərliyi ilə həyata keçirilən uğurlu islahatlardan danışdılar.

Tədbirdə, eyni zamanda, Azərbaycan Prezidenti, Silahlı Qüvvələrin Ali Baş Komandanı İlham Əliyevə tədbir iştirakçıları adından müraciət səsləndirildi. Tədbir bədii hissə ilə davam etdirildi.

R.KAMALQIZI

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600